


12

श्रीसरस्वती शरणम् ।

दशमे वर्षे ]

मार्गशीर्षस्य पूर्णिमा सं० १९६१,

[ पष्ठ-संख्या



रागद्वेषनिश्चादनं विधुरयन् मोहं तमो नाशयन्

तामिच्छं जडमादकैरपकुलं ज्ञानलिपिा रूपायन् ।

विद्वत्कोकमण्डपयन् नयसुधीरोक्तममुन्मीलयन्

संजातः सुमनोमनो मधुरयन् सर्वत्र "सूर्योदयः" ॥

सम्पादकः—

श्रीमान् अन्नदाचरणशर्मा तर्कचूडामणिः

[ महामहोपाध्यायः, महामहोपाध्यायः ]

—०:०:०—

उद्गम-स्थानम्—

श्रीभारतधर्ममहामण्डलम्, ( जगद्गंज ) काशी ।

वार्षिकं मूल्यं मुद्रानयम् ।

संस्करणः ५)

प्रथमवर्षेऽध्यायेऽध्यायः १)

विषयविशालयसदस्येभ्यः १)।

पुस्तकालयेभ्यः १)



१५०

धर्मोदयः ।

## विषयसूची—

विषयः	लेखकाः	पृ संख्या ।
१—दर्शनशास्त्राणि ।		
२—भारतीय व्यवस्थापरिषदो निर्वाचनम्	}	सम्पादकीयः १५१-१५४ ।
३—धर्मप्रयोजनम् ।		
४—ग्राहकमहोदयेभ्यो निवेदनम् ।	...	१५५-५६ ।
५—देवभाषापरिपद् ।	...	१५७ ।
६—संगृहीतसमाचाराः ।		
७—तैलचित्रोद्घाटनमहोत्सवः ।		१५८
८—उपयुक्तक्रिया-क्रमिकसंकलनम्	पं० श्रीदीनानाथशर्मा सारस्वतःशास्त्री	१५६-६२
	( मुलतानस्य श्रीसनातनधर्म सं० कालेजाध्यापकः )	
९—सन्देशः ।	ले० साहित्यधुरीणो महावीरप्रसादजोशी काव्यतीर्थः	१६३
१०—न्यायशास्त्रस्य धुरन्धरलेखकाः	...	पं० छज्जूरामशास्त्री
	कविरत्नं विद्यासागरः	१६४-१६६
११—दिव्या गीर्वाणभारती,	...	परिचित गंगाविष्णुशर्मा सारस्वतः
	शास्त्री, ओ०टी०	१६७-१७०
१२—श्रीरवीन्द्रनाथ कवीन्ध्रामिनन्दनम्	...	ले० घण्टिकोट सुब्रह्मण्यशास्त्री
१३—कीर्तिस्य स जीवति	...	ले० हरिराममिश्रः [ पन्ना सी० आई० ]
१४—बुधवर जटाधरशर्मणां शोकप्रकाशः	...	१७१-७२
१५—संस्कृताध्यायिनां हिन्दीभाषाध्ययनस्यावश्यकता	...	ले० श्रीगुणेश्वरशर्मा
		१७३ ।
१६—कर्ममीमांसादर्शनम्—		ले० रामावधि-
		ओझा, १७३-१७४ ।
		३०६-३१६ ।

## धर्मविज्ञानम् ।

प्रणोता-सनातनधर्मस्य सुप्रसिद्धव्याख्याता श्रीस्वामी दयानन्दजी महाराजः  
 अस्मिन् धर्मग्रन्थरत्ने सनातनधर्मस्य सम्पूर्णाः प्रतिपाद्यविषयः सुमहता-  
 नुसन्धानेन वैज्ञानिकेन विधिना वर्णितो विद्यते । अस्यैकस्यैव पुस्तकस्याध्य-  
 यनेन सर्वविधाऽपि धार्मिकसन्देशो निरस्तः स्यात् । मूल्यं नवशतात्मकपुष्टे-  
 रमणोपकरणं सुमनोहराक्षरैः मुद्रितस्य पुस्तकस्य रूप्यकचतुष्टयम् । मार्गव्ययः  
 पृथक् देयः ।

प्राप्तिस्थानम्—

मैनेजर-धर्मप्रचारक-ग्रन्थमाला C/Oमहामण्डलभवन,  
 जगतगंज, बनारस ।



# सूर्योदयः ।

दशमे वर्षे } मार्गशीर्षस्य पूर्णिमा सं० १८८१, { पञ्च-संख्या

## सम्पादकीया अभिप्रायाः ।

—:०:—

दर्शनशास्त्राणि ।

—:०:—

दृश्यते संसारस्योद्गमादि सूक्ष्मातिसूक्ष्मं तत्त्वं येस्तानि दर्शनानि । शिष्यते अभिरिति शास्त्राणि दर्शनानि च तानि शास्त्राणि दर्शनशास्त्राणीति व्युत्पत्त्या दर्शनशास्त्रशब्दसिद्धिः । तानि च दर्शनानि सम्प्रति बहूनि सन्ति । पाश्चात्यविद्वद्भिरपि स्वविचारधारया बहूनि दर्शनानि प्रकाशितानि । इह तेषामभिधानस्य नास्त्यवसरः । प्राच्यैर्विद्वद्भिश्चापि बहूनि दर्शनानि स्व-स्व-तर्क-कर्कशधिया प्रकाशितानि सन्ति । तत्रास्तिक-नास्तिकभेदेन द्विविधोऽस्ति विभागः ।

नास्ति वेदोदितो लोक इति येषां मतिः स्थिरा ।

नास्तिकास्ते तथास्तीति मतिर्येषां त आस्तिका इति ॥

तत्र वेदसम्मतं स्वमतं ये प्रकाशयन्ति ते आस्तिकाः कथ्यन्ते । ये च तद्विरुद्धमपि स्वबुद्धिकल्पित-तर्कजालोपगृह्यकमात्रं तत्त्वमुपनिवृण्वन्ति ते नास्तिकाः । मनुनाऽप्युक्तम् ।

नास्तिको वेद निन्दकः । इति ।

इदानीन्तु ये ईश्वरतत्त्वं स्वीकुर्वन्ति ते आस्तिकाः । ये नेदृशस्तेऽपि नास्तिकाः परिभाष्यन्ते । अस्तु, तत्र नास्तिका स्त्रिविधाः चार्वाकाः, बौद्धाः, जैनाश्चेति । चार्वाकेष्वपि बहवो भेदाः सम्प्रति दृश्यन्ते । पुत्रात्मवादिनो वेदात्मवादिन इन्द्रियात्मवादिन इत्यादि प्रपञ्चितं वेदान्तसारे सदानन्देन प्रतिपादितम् । चार्वाकाणामिदमेव दर्शनं विद्यते—यत् प्रत्यक्षमेवैकं प्रमाणम् । क्लृप्त्यप्येतेजोवाय्वाकाशात्मकान्येव पञ्चतत्त्वानि, तेभ्य एव चैतन्यमपि कियवेभ्यो मद-



शक्तिवन्निःसृत्य विराजते । यावद्देहावस्थायि च, देहविनाशे एव विनश्यति । अर्थ-  
कामौ एव पुरुषार्थौ, नीतिरेव तत्साधनम् इत्यादि । मतमिदं सर्वसाधारणजन-  
प्रियत्वाल्लोकैः साधारणजनैरायतं विस्तृतं लोकायतमित्युच्यते । बृहस्पति-  
रेवास्य दर्शनस्यादितः प्रवृत्तेति पुराणादिषूपलभ्यते ।

बौद्धा अपि चतुर्विधाः पारस्परिकभेदान्निगद्यन्ते । ते च यथा सौत्रान्-  
तिका वैभाषिका माध्यमिका योगाचारा इति चत्वारोऽभिधीयन्ते । तत्र  
वैभाषिका बाह्यार्थप्रत्यक्षत्ववादिनः सौत्रान्तिका बाह्यार्थानुमेयत्ववादिनः,  
योगाचारा विज्ञानवादिनः, माध्यमिकाः सर्वशून्यत्ववादिन इत्येवं चतु-  
र्विधा उच्यन्ते ।

इमे सर्वेऽपि प्रत्यक्षानुमानोभयप्रमाणवादिनः । सर्वं शून्यं, शून्यं  
क्षणिकं, क्षणिकं दुःखं दुःखं, स्वलक्षणं, स्वलक्षणमिति भावनया निर्वाणमुपदि-  
शन्ति । सर्वस्यापि प्रपञ्चस्य चित्तचैत्यात्मकत्वमेव स्वीकुर्वन्ति । तस्य च रूप-  
विज्ञानवेदनासंज्ञासंस्काराभिधानान् पञ्चस्कन्धान् अङ्गीकृत्य तद्वर्णनं कुर्वन्तः  
तत्त्वज्ञानेन निर्वाणमुपदिशन्ति । बुद्धदेवोपदेशमेवेमे स्वमत्यनुसारं चतुर्धा  
विभज्य गृहीतवन्त इति बुद्धस्य इमे शिष्या बौद्धा उच्यन्ते । उक्तञ्च माधवा-  
चार्यैः सर्वदर्शनसंग्रहे—

देशना लोकनाथानां सत्त्वाशयवशानुगाः

भिद्यन्ते बहुधा लोक उपायेर्बहुभिः पुनः ।

प्रत्यक्षमनुमानञ्च प्रमाणद्वितयं मतम्

चतुःप्रस्थानिका बौद्धाः ख्याता वैभाषिकादयः ।

अर्थो ज्ञानान्वितो वैभाषिकेण बहुमन्यते

सौत्रान्तिकेन प्रत्यक्षग्राह्योऽर्थो न वहिर्मतः ।

आकारसहिता बुद्धिर्योगाचारस्य सम्मता

केवलां संघिदं स्वस्थां मन्यन्ते मध्यमाः पुनः

रागादिज्ञान-सन्तानवासनोच्छेदसम्भवा

चतुर्णामपि बौद्धानां मुक्तिरेषा प्रकीर्तिता ।

जैनाः पुनर्जीवाजीवाख्यं तत्त्वद्वयं स्वीकुर्वन्ति, प्रत्यक्षानुमाने द्वे एव  
प्रमाणे ग्रामनन्ति । तत्र केचन नवतत्त्वात्मकं प्रपञ्चमाचक्षते । जीवाजीवधर्मा-  
धर्मालयसंवरवन्धनिर्जमुक्तिभेदात् । केचन जीवाध्रवन्धसम्बर-निर्जरमोक्षा-  
स्तत्त्वानि सप्तमन्ति । सम्यग्दर्शनज्ञानचारित्राणि मोक्षमार्गः, इति तेषां  
मोक्षसाधनसूत्रं गीयते । तेषां सप्तभङ्गीनयस्तु प्रसिद्ध एव । स्याद्वादिनो जैना-  
इति वैशिष्ट्यं तेषाम् । संक्षेपतोऽयमेव तत्सिद्धान्तस्तथाहि—



जिनो देवो गुरुः सम्यक्तत्त्वज्ञानोपदेशकः ।

ज्ञानदर्शनचारित्र्याण्यपवर्गस्य वर्तनी

स्याद्वादस्य प्रमाणे ह्ये प्रत्यक्षमनुमापि च

नित्यानित्यात्मिका सत नव वा तत्त्वसंस्थितिः ।

जीवाजीवौ पुण्यपापे चाक्षयः संवरोऽपि च ।

बन्धो निर्जरणं मुक्तिरेषां व्याख्या विधीयते

चेतनालक्षणो जीवः स्यादजीवस्तदन्यकः ।

सत्कर्म पुद्गला धर्मोऽप्यधर्मस्तद्विपर्ययः ।

आक्षयः स्रोतसां द्वारं सम्पृणोतीति सम्भरः ।

प्रवेशः कर्मणां बन्धो निर्जस्तद्वियोजनम् ।

अष्टकर्मक्षयान्मोक्षो विज्ञेयार्हतपञ्चतिः ।

इत्येवं श्रुतिपथमनादृत्य स्वमतमात्रैकजीवना इमे न नास्तिको दर्शनकारा अभिधीयन्ते । एतेषां मतं महामहोपाध्यायैः श्रीमद्भिः स्वर्गीय गङ्गाधरशास्त्रिभिः सी० आई० ई० महोदयैः स्वीये 'अलिबिलासिसंलपनामके' सुमनोहरे काव्ये साधु प्रश्नोत्तरमुखेन समुद्धृष्टं विद्यते । तज्जिज्ञासुभिस्तत एव काव्यामूतरसास्वादेन सहैव दार्शनिकतर्ककर्मशोऽपि विषयो वैदुष्यविमर्दितः साधुसम्पादितो नारिकेलमोदक इवास्वादनीयः । अस्माभिरप्यद्य नास्तिकवादान्तं कृत्वैव विरम्यतेऽग्रे सर्वेषामेवास्तिकानां संक्षेपतो दार्शनिकाः सिद्धान्ताः क्रमशोऽभिधायिष्यन्ते ।

x

x

x

x

x

भारतीय व्यवस्थापरिपदो निर्वाचनम् ।

— :०००:—

सम्प्रति प्रधान व्यवस्था-परिपदः सदस्यनिर्वाचनावसरे सर्वत्रैव प्रायशो राष्ट्रियमहासभा ( कांग्रेस ) सदस्या एव विजयिनो जाताः । एतेनानुमीयते सर्वतो निराशामोपज्ञापि जनता राजनीतिपथस्य परिष्कारमधुनाप्यपेक्षते । अतोऽस्मिन्नवसरे राष्ट्रप्रतिनिधिस्वरूपैरेभिर्महाभागीः पारस्परिकं वैमार्थं विहायैकमन्त्रं जुषमाणैः किमपि राष्ट्रियमेव सुकृत्यं विधेयम् । येन शिक्षाप्रचारकार्ये अन्यान्वेष्यपि विभागेषु समुचिता समुन्नतिः स्यात् । नहि शारदाविधानमन्दिर-प्रवेश-धारानिर्माणप्रभृति-विफलप्रयासकार्यवत् धार्मिकप्रश्नोत्थापनादिस्तत्र भारतीयसंस्कृति-विलोपको व्यापारो विधेय इत्यस्माकं सर्वप्रथमं वक्तव्यम् । धार्मिकं सामाजिकं विषयं विहाय राजनीतिविषयस्य तत्र चर्चायां सर्वेऽपि प्रतिनिधयः स्वमतं ददुयुश्चेत्कल्याणमपि स्याद्देशस्य । धार्मिकविषयस्तु स्वयमेव परिष्करणीयस्तत्र शासकानां हस्तप्रक्षेपः सर्वथैवानुचित इति न विस्मरणीयम् मन्येऽस्माकं प्रतिनिधयोऽवश्यमिहावधास्यन्तीति विरमामो विस्तरात् ।



## धर्मप्रयोजनम् ।

—\*—

अद्यत्वे धार्मिकस्य भावस्य जनतायां कियान् हासो जात इति नास्ति समाचारपाठकानां महोदयानामविदितम् । साम्यवादसदस्यैस्तु प्रत्यक्षत एवा-  
क्रमणं धार्मिके जगति विधीयते । इह चारोणस्यां सञ्जायमाने चौद्धधार्मिक-  
सम्मेलने साम्यदलीयभावः तत्सदस्यैः श्रीसम्पूर्णानन्दमहाशयैः प्रकाशित  
एवास्ति । यस्योपरि टिप्पणीं कुर्वद्भिः 'आज'—पत्रसम्पादकैरपि परिद-  
र्शित एवास्ति साम्प्रतिकजनानां धार्मिको भावः, यत् 'प्रत्यक्षदृष्ट्या धर्मस्य  
को हि उपयोगो विद्यते ? वर्तमानसमयेऽकिञ्चनानां किमुपकरोति धार्मिकः  
संसारः ?' इत्यादि जनमतप्रतीकं परिदर्शयद्भिरेभिर्महोदयैर्बहुपङ्क्तं सनातन-  
धर्मस्येति इमे अस्माकं साधुवादभाजनानि ।

इतोऽप्यधिकतयाऽस्माकं ते महोदया धन्यवादभाजनानि ये हि अ० भा०  
संस्कृतधार्मिकविश्वविद्यालयतः प्रवर्तितां धार्मिकीं परीक्षां बद्धूयितुं यतमानाः  
सन्ति, यतो हि सर्वत्र प्रसुरस्यास्य भावस्योत्तरप्रदानमात्रस्यैव कृते न हि, किन्तु  
सर्वेष्वेवाकिञ्चनजनशोषिकां धनप्रधानां पाश्चात्यसभ्यतामिह भारते बद्धमानामु-  
न्मूल्याभ्यात्मिकविचारबहुलां प्राचीनां सर्वजनकल्याणकरां वर्णाश्रमव्यवस्थामेव  
पुनः परिष्कर्तुं ।

“ब्राह्मणः समद्वक् शान्तो दीनानां लमुपेक्षकः

स्त्रवते ब्रह्म तस्यापि भिन्नभाण्डात् पयो यथा ।

सर्वेषां यः सुहृन्नित्यं सर्वेषां च हिते रतः

कर्मणा मनसा वाचा स धर्मं वेद जाजले” ।

इत्यादि निगूढं धार्मिकसम्भावम् सर्वेषां पुरतः प्रस्थापयितुमेवास्याः प्रथममु-  
द्देश्यं विद्यते । धर्मैव सत्यो भारतीयः साम्यवादो जगति पुनः समेधितो भवितु  
मर्हति । सनातनधर्मज्ञानेनैव वर्णाश्रमविभागद्वारैव सर्वेषामेवाकिञ्चनानां समाजे  
स्थानं परिष्कृतं भवितुमर्हति । धर्म एव—

कुसुलकुम्भीधान्यो वा ज्याहिको द्वाहिकोऽथवा ।

जीवेद्वापि शिलोच्छेन श्रेयानेषां परः परः ।

इति सर्वश्रेष्ठं राज्यशासननियमनिर्मातारं ब्राह्मणं शास्ति ।

“प्रजापीडन-सन्तापात्समुद्भूतो हुताशनः

राक्षो यशः श्रियः प्राणानदग्ध्वा न निर्वर्तते”

इति शासकान् शास्ति ।



धर्मः सर्वानेव शास्ति । इत्थं हि धर्मज्ञानसत्त्वेऽकिञ्चनानां स्थितिः सर्वथा परिष्कृता स्यात् । सर्वेऽपि खोचितभागग्राहिणो भवेयुः । वर्णाश्रमव्यवस्था भारतीयः साम्यवादो विद्यते । तस्यैव सम्यज्ज्ञानाभावादियं दुर्वशा भारतीयानां सज्जातेति पुनर्वर्णव्यवस्थापरिष्कारेणैव सर्वं सामञ्जस्यं सम्पादितं स्यादिति-चिरम्यते विस्तराद् ।

x                      x                      x                      x                      x

## ग्राहकमहोदयेभ्यो निवेदनम् ।

श्रीमन्तः पाठकमहोदयाः घोरेऽस्मिन् धर्मविश्वसमये सर्वाभ्युदय-प्रदस्य सनातनधर्मस्य प्रचाराय प्रयतमानोऽयं 'सूर्योदयः' भवतां सकलमवलोकनमाकाङ्क्षति । श्रीमतां व्यतीताब्दस्य वार्षिकं साहाय्यं यदासीत् तत्तु गत-भाद्राश्विनकार्तिकेषु समाप्तिमगात् । अतः शीघ्रं धनादेश-(मनिमार्डर) द्वारा स्वकीयं वार्षिकं साहाय्यं प्रेषयन्तु । आशास्महे भवन्तोऽस्य वार्षिकं साहाय्यं नूनं प्रेषयिष्यन्तीति । येषां मूल्यं न आगमिष्यति तेषां सविधे पञ्चदशदिनानन्तरं बी० पी० द्वारा सूर्योदयो गमिष्यति । येषां खलु महोदयानां 'सूर्योदय'-प्रदयेच्छा न वर्तते, तैः कृपया एतद् विज्ञप्तिपठनानन्तरमेव वयं विज्ञापनीयः, अन्यथा निरर्थकं वयं क्षतिग्रस्ता भविष्याम इति सवहुमानं सानुरोधं च निवेदयामः ।

३३१८ श्रीनारायणशर्मा विद्यार्थी हैदराबाद ।

३३२१ मन्त्री-ड्यान्न सभासनातन संस्कृतपाठशाला गजाधरी ।

३३२५ श्रीधर्मवीर विद्यार्थी, खुर्जा ।

३३३२ मैनेजर श्रीकेदारनाथ विद्याधरवाचनालय गुप्तकाशी,

३३३४ श्रीपुष्पानन्द चमोली विद्यार्थी, श्रीकेदार संस्कृतविद्यालय शेषितपुर ।

३३३५ श्रीनारायणशर्मा कुरुदवाङ्कर, धारवाड़ ।

३३३७ प० राजकुमार शास्त्री नवाई ।

३३३८ श्रीलाल विद्यार्थी देवप्रयाग ।

३३४० श्रीसत्यनारायण उपाध्याय, मुंगेर ।

३३४१ श्रीप्रफुल्ल चन्द्रशर्मा गंजाम,

३३४२ श्री पं० जगदीशचन्द्र प्रसाद आचार्य जोधपुर ।

३३४३ हेडमास्टर ए० बी० म्युनिस्त्रिपल हाई स्कूल कानपुर ।

३३४४ श्रीराम प्रसाद हटवाल-गढवाल ।



- ३३४६ पं० रामविलासचतुर्वेदी काव्यतीर्थ वर्दवान ।  
 ३३४७ श्रीवासु मिश्र विद्यार्थी विजयगढ़ ।  
 ३३४८ हेडमास्टर म्युनिसिपल हाईस्कूल चिन्तामणि ।  
 ३३४० श्रीमन्मल्लालमिश्र विद्यार्थी राजकीयविद्यालयखेतड़ी ।  
 ३३४१ मन्त्री-छात्र समिति-धर्मसमाजसंस्कृतपाठशाला, सारन ।  
 ३३४२ स्वामीदयालगिरि सन्यासी जम्मूप्रेट ।  
 ३३४३ श्रीमहेन्द्र प्रसाद शर्मा-मटिहानी ।  
 ३३४४ श्रीराजारामपाण्डेय एम्प्रेस संस्कृतपाठशाला, चवराहच ।  
 ३३४५ शास्त्री विठ्ठलनाथ दीक्षित-उदयपुर ।  
 ३३४६ छात्र श्रीरामनारायण चतुर्वेदी-बीदानी ।  
 ३३६० श्रीहरगोपाल शास्त्री लाहौर ।  
 ३३६१ श्रीनिवास चतुर्वेदी विद्यार्थी, भागलपुर ।  
 ३३६२ श्रीपुरेन्द्रसा विद्यार्थी, भागलपुर ।  
 ३३६३ श्रीसुदामा राम जूनियर, अम्बालासिटी ।  
 ३३६४ हेडमास्टर हिन्दुहाई स्कूल, मुंगरावादशाहपुर ।  
 ३३६५ श्रीमधुसूदन शर्मा मङ्गराधोपाध्याय नेपाल ।  
 ३३६६ गन्ध्रा सुन्दरैया गगदूर ।  
 ३३६७ पं० श्रीचन्द्रशर्मा ग्वालियर स्टेट ।  
 ३३६८ श्री दुर्गादास विद्यार्थी पटियाला स्टेट ।  
 ३३६९ श्री दिनेश मिश्र मुजफ्फरपुर ।  
 ३३७० पं० लक्ष्मण मिश्र सरस्वती सदनपुस्तकालय, गया ।  
 ३३७१ विद्यार्थी-प्रेमनाथ, श्रीनगर ।  
 ३३७२ श्रीचन्द्रिकाप्रसाद छात्र-संस्कृत पाठशाला धनकुटवां चम्पारन ।  
 ३३७३ श्रीशंकरराव पलसीकर उज्जैन ।  
 ३३७४ श्रीविश्वेश्वरलाल शर्मा जोशी, सूरजगढ़ ।  
 ३३७५ श्री मदन लालशर्मा शास्त्री मुलतानसिटी ।  
 ३३७६ श्रीदेवशंकर चौधरी विद्यार्थी दरभंगा ।  
 ३३७७ श्रीयुक्त उमेशचन्द्र शर्मा विद्यार्थी, बुलन्द शहर ।  
 ३३७८ स्वामी देशराजसिंह निर्मलसंस्कृतविद्यालय, काशी ।  
 ३३७९ श्रीमोराजभण्डारी, जोधपुर ।  
 ३३८० मन्त्री सनातनधर्म संस्कृत पाठशाला कुत्तू ।  
 ३३८१ श्रीरामदासद्विवेदी सरयूपारीण संस्कृत पाठशाला प्रयाग ।  
 ३३८२ श्रीकाशीनाथ त्रिपाठी विद्यार्थी कावर ।  
 ३३८३ हेडमास्टर ए० वी० एम० स्कूल, बड़नगर ।  
 ३३८४ श्रीमनोहर लाल विद्यार्थी राजगढ़ ।



### देवभाषापरिषद् ।

देवभाषापरिषदो वार्षिकमधिवेशनमैषमः 'सिवान' नगरे महता समा-  
रोहेणागामि बृहद्दिनावकाशे सम्पत्स्यते । माननीयानां विदुषां समीपे समापतिपत्र-  
मलङ्कृतं प्रार्थना विहिताऽस्ति । स्वागतकारिणी समितिः सङ्गठिताऽनवरतं सम्मे-  
लनस्य साफल्याय प्रयतते । सति समापति-दिनयो निर्णये तदपि वृत्तं पत्रेषु  
प्रकाशयिष्यते—

स्वागतमन्त्री, रामलङ्गणखेयः ।

### संगृहीतसमाचाराः ।

गताक्टूबरमासस्यावसाने ( १९३४ ) मोहमय्यां ( बम्बई ) सम्पन्नस्य  
राष्ट्रियमहासभायां ( कांग्रेस ) गताधिवेशनस्य साफल्ये महान् मतभेदो दृश्यते ।  
राजनीतिक-दृष्ट्या सम्मेलनमिदं सफलं न जातम् इति बहूनां तत् संदस्यानां  
मतम् ।

अस्मिन् महाधिवेशने सम्मिलितानां प्रतिनिधिगणानां सादृश्यसहस्र-  
द्व्यात्मिका संख्या आसीत् । दर्शकाः षट्सहस्रसंख्यकाः, स्वयंसेवकानां सह-  
स्रद्वयं, एवं स्वयंसेविकानां महिलानां शतत्रयम्, स्वागतसमितिसदस्यानां  
द्विसहस्रमिताः, कार्यकर्तृणां सहस्रैकमिता समाचारपत्रप्रतिनिधीनां अष्टशत-  
मिताः, संख्या आसन् । कांग्रेसनगरनिर्माणे सादृश्यद्विलक्षस्य व्ययो जातः ।  
विविधभागीय आयोऽपि त्रिलक्षमितोऽभवत् । सर्वत्रिधं 'व्ययं विधाय त्रिशत्  
सहस्रमित आयो विद्यते ।

भ्रूयते श्रीमान् गान्धिमहोदयः साम्प्रतं राष्ट्रसभाकार्यं न विधास्यति ।  
अत एव महात्मना तेन वर्तमानराष्ट्रपतेः वावूराजेन्द्रप्रसादमहोदयस्य सविधे  
राष्ट्रसभातः ( कांग्रेस ) स्वीयं त्यागपत्रं प्रेषितम् । राष्ट्रमहासभां परित्यज्य  
केवलं ग्रामसंघटनकार्यं करिष्यतीति ।

नवम्बरमासस्य त्रयोदश्यां तिथौ प्रयागविश्वविद्यालयस्य पदवीदान-  
महोत्सवो जातः । अस्य चान्सलर सर मलकमहेली- ( युक्तप्रान्तीयप्रधान-  
शासकः ) महोदयः समापतिपदं समलङ्कृतवान् आसीत् । अत्रावसरे आन्ध्र-  
विश्वविद्यालयस्य वाइसचान्सलर डाक्टर सर राधाकृष्णनमहोदयस्य  
विद्यार्थिनां कृते परमोपयोगि शिक्षाविषयकं सामाजिकं च भाषणमभूत् ।  
तस्मिन् दिवसे समापतिमहोदयेन भूतपूर्वोपाध्यक्षस्य ( वाइसचान्सलर )  
महामहोपाध्याय डाक्टर गंगानाथ झा महोदयस्य तैलचित्रोद्धानं कृतम् ।



भारतीय व्यवस्थापरिषद्: सदस्यानां नवीनं निर्वाचनं सम्पन्नम् । निर्वाचितेषु सदस्येषु राष्ट्रियसभायाः (कांग्रेस) सदस्य संख्याधिक्यमस्ति । नेशनलिस्ट नामधेया माननीय मालवीयमहोदयमतावलम्बिनो वंगपञ्चाश्वुप्रान्तयोः विशेषतो विजयिनो जाताः । तत्र चोभयदलसदस्येषु-सप्तदशसंख्याज्ञाः सदस्याः सनातनधर्म-विरुद्ध-विधानस्य विरोधं करिष्यन्ति । बहवः कांग्रेसमतानुयायिनः सेठ गोविन्ददासः, एस० सत्यमूर्तिप्रभृतयः धार्मिके सामाजिके च विषये नवीनविधाननिर्माणस्य विरोधं विधास्यन्ति । अजमेरनिवासी श्रीहरबिलास शारडा पराजयं लेभे । अयमेव 'शारदाविवाह एक्ट' इत्याख्यस्य विवाह-विधानस्य जनकः ।

×                      ×                      ×                      ×                      ×

काश्यां नवम्बरमासस्य २८ तिथितः सप्तदिन पर्यन्तं संगीतसम्मेलनस्य षष्ठाधिवेशनं संजातम् । अत्र बहवः संगीत-कला-विज्ञा विविधवाद्य-वादका नृत्यकला नीपुणाः, इन्दोर, ग्वालियर, कलकत्ता, लक्ष्मणपुर, मुम्बई प्रभृतिनगरेभ्यः समागता आसन् ।

+                      ×                      ×                      ×                      ×

अखिलभारतवर्षीय-संस्कृतविश्वविद्यालयस्य धार्मिकी परीक्षा, अमांवा आरा, जबलपुर काशी, कानपुर, वलिया, मैनुपुरी आदि विविध स्थानेषु परीक्षा-केन्द्राध्यक्षाणां सुप्रबन्धेन, सम्पन्ना । तत्फलमपि—मासद्वयाभ्यन्तरे प्रकाशितं भविष्यति ।

×                      ×                      ×                      ×                      ×

### “तैलचित्रोद्धाटनमहोत्सवः”

काशीस्थ राजकीय-विद्यालयेऽग्रहायणमासस्य कृष्णपष्ठ्यां तत्क्रमेण नव-म्बरमासस्य सप्तविंशतितारिकायां पराह्णे सार्धद्विवादनवेलायां आगतैर्नानोपाधिविभूषितैः सभ्यैः, उपस्थितैरांगलभाषाप्रोफेसरैः संस्कृत प्रोफेसरैश्च तथा चांगलभाषाछात्रैः संस्कृतभाषाछात्रैस्तथान्यैरुपस्थितैः सज्जनवृन्दैः सुपरिपूर्णं नानावाद्यवादनैः सुगीतैश्चालकृते सभामण्डपे काशीराज के० सी० आई० श्री १०५ आदित्यनारायणसिंहेमहोदयेन स्वकरकमलनैव श्रीमद्वेदमार्गप्रतिष्ठापनाचार्याणां श्रीमन्मन्त्राचार्यस्वामिनां तैलचित्रोद्धाटनं कृतम्—

कमलाकान्तपाण्डेयः ( व्याकरणाचार्यः )



## उपयुक्तक्रिया-कर्मिकसङ्कलनम् ।

सङ्कलयिता—श्रीदीनानाथशर्मा सारस्वतशास्त्री ।

( 'सुलतान'-स्थ-श्रीसनातनधर्मसंस्कृतकालेज्याध्यापकः )

—:ॐ:—

( कमागतम् )

चदला निकालता है १०५ ।

( ४ ) प्रतिकरोति । निर्यातयति । ( ४ ) निष्करोति ।

वन्द करता है १०६ । ( ४ )

( १ ) अपिदधाति । निमीलयति, न्यमीलित् । ( १ ) पिबते ।

मुकुलयति । मुद्रयति, अमुमुद्रत् । सङ्कोचयति समचुचुचत् । संवृणोति ।

( २ ) 'वन्द' होता है १०७ ।

निमिषति । निमीलति । ( ३ ) पिपीयते । मुकुलीभवति । मुद्रयते, सङ्कुचति ।

बान्धता है १०८ । ( ३ )

कीलयति । ( १ ) नहति । पाशयति, अपीपशत् । ( १ ) बध्नाति,

अबध्नात्, अभान्सीत् । सन्दानयति । ( १ ) संयच्छति ( ते ), समयंसीत्,

समयंस्त । ( १ )

सुलाता है १०९ । ( ३ )

( १ ) आकाशयति, आचीकरत् । आह्वयति, आह्वयत् । ( १ )

वेष्टयती करता है ११० ।

अवगणयति । ( १ ) अवजानाति, अवाजानात् । अवधीरयति । अवम-

नुते ( १ ) अवमन्यते, अवमंस्त । अवमानयति । अवहेल्यति । असत्कुते ( ४ ) ।

( ४ ) निकरोति । परिभवति । विमानयति ।

बेपव्वाही करता है १११ । ( ३ )

उपेक्षते । प्रमथति । विमनायते । ( २ ) ।

( २ ) वेदोश होता है ११२ ।

मूच्छति । विचेतीभवति । विमुह्यति ( ३ ) ।

( २ ) बैठता है ११३ ।

आस्ते, आसिष्टि । उपविशति ( १ ) उपाविशत् । ( १ ) निविशते, न्यविशत् ।

( १ ) निषीदति, न्यषदत् ।

( १ ) अनिद । ( २ ) अकर्मकः । ( ३ ) वेद । ( ४ ) लटि सेट्, अन्यत्रानिद ।



१६०

सुयोदया ।

( २ ) मांगता है ११४ ।

अपक्रामति । ( १ ) अपैति । धावति । पलायते । प्रणश्यति ( ३ ) ।

भूखा है ११५ ।

अशनायति । ( १ ) क्षुध्यति । जिघत्सति । वुमुक्षते ।

भेजता है ११६ ।

प्रस्थापयति, प्रातिष्ठिपत् । ( १ ) प्रहिणोति, प्राहिणोत् प्राहैषीत् । प्रेषयति, प्रषिपत् । विसर्जयति, व्यसीसृजत्-व्यससज्जत् ।

( २ ) मरता है ११७ ।

( १ ) उपरमति, ते । ( १ ) परैति । ( १ ) पर्यवस्यति । ( १ ) प्रमीयते ( १ ) प्रैति । ( ४ ) म्रियते, + अम्रियत । ( १ ) सन्तिष्ठते । ( १ ) समाप्नोति ।

मांगता है ११८ द्विकर्मकः ।

अभ्यर्थयते, अभ्यार्तयत । नाथति । प्रार्थयते, प्रार्थयत । भिन्नते । याचति, ते, अयाचीत्-अयाचिष्ट । वरयति । वृणीते, अवृणीत । वृणाति, अवृणोत् ।

मारता है ११९ ।

( १ ) आलभते । उच्छिन्नचि ( १ ) उज्जासयति ( पतद्योगे षष्ठी भवति, तस्योज्जासयति ) । उन्मुल्लयति । ( १ ) क्षिणोति । तृणेदि । नाशयति, क्षानीन-शत् । निबर्हयति । निर्मूलयति । प्रमापयति । मारयति, अमीमरत् । विशसति । व्यापादयति, व्यापीपदत् । शृणाति । सङ्ग्रहयति । ( ४ ) संहरति, सम-हार्षीत् । सूदयति । ( ४ ) हन्ति, ग्रहन्, अवधोत् हिनस्ति । ( लकड़ी आदि से मारता है—) आहन्ति ( स्वाङ्गकर्मकत्वेऽकर्मकत्वेचाऽऽत्मनेपदम्—आहते ) । ताडयति, अतीतडत् ।

मिलता है १२०

( १ ) आसजति, आसाङ्गनीत् । मिलति, अमेलीत् । युज्यते ( १ ) अयु-ज्यत । शिलप्यति, अशिलप्यत् । सङ्गच्छते ( २ ) सम्मगंस्त । सम्पृणक्ति । ( १ ) सम्बध्नाति । ( १ ) संयुज्यते । संसृज्यते ।

मिलाता है १२१

छुरयति । मिश्रयति । योजयति, अयूयुजत् । सङ्घटयति । संमेलयति । संयुनक्ति ( १ ) संयोजयति ।

+ युङ् चातुर्लिट् लुट् लृट्-लृङ् परस्मैपदी भवति ।

( १ ) अनिट् । ( २ ) अकर्मकः । ( ३ ) वेद् । ( ४ ) लृटिसेद्, अन्यत्राऽनिट् ।

\* मिलनातोलृटि मेलिष्यतीति भवति, मिलिष्यतीति स्वपाणिनीयम् ।



( २ ) मुकाबला करता है १२२

तुलामधिरोहति ( १ ) प्रतिगर्जति । सङ्घर्षति । स्पन्दते, अस्पन्धिष्ट ।  
साम्मुख्यं करोति ( ४ ) । प्रतियोगितां विधत्ते ( १ ) ।

मुस्तसर करता है १२३

संक्षिपति । सङ्गृह्णाति । समस्यति । ( ४ ) समाहरति ।

( २ ) मेहनत करता है १२४

आयस्यति । प्रयस्यति, प्रायस्यत् । आम्यति । यतते ।

यात्र करता है १२५

अध्येति । ( १ ) अभिजानाति । चिन्तयति, अचिन्तित् ( १ ) ध्यायति,  
अध्यायत् । ( ४ ) स्मरति, अस्मार्षीत् ( एतद्योगे षष्ठ्यपि भवति ) ।

रक्षा करता है १२६

अवति । ( ३ ) गोपायति, अगोप्यत्, अगोपीत्, अगोपायीत् । ( १ )  
आयते † अत्रायत् । ( १ ) पाति, अपासीत् । पालयति, अपीपलत् । पिपत्ति,  
अपिपः । भुनक्ति ( १ ) अभुनक् । रक्षति, अरक्षीत् ।

रखता है १२७

( १ ) आदधाति । आरोपयति । निदधाति । ( निधत्ते । विन्यस्यति,  
विन्यास्यत् । स्थापयति, अतिष्ठिपत् ।

रहता है १२८

( १ ) अधितिष्ठति, अध्यष्टात् ( एतद्योगे आधारस्य कर्मता भवति,  
न तु सप्तमी, यथा—वैकुण्ठमधितिष्ठति ) । ( १ ) अधिवसति, अध्यवासीत्  
( एतद्योगेऽपि कर्मत्वम् ) । अधिशेते, अध्यशेत ( एतद्योगेऽपि द्वितीयैव ) ।  
अध्यास्ते ( एतद्योगेऽपि द्वितीयैव ) । ( १ ) अवतिष्ठते । आस्ते । ( १ )  
तिष्ठति । ( ४ ) ध्रियते । ( १ ) निवसति, न्यवासीत् । वर्त्तते । ( १ ) वसति,  
अवसत् ।

( २ ) रोता है १२९

क्रन्दति । परिदेवते, पर्य्यदेविष्ट । वास्पायते । रोदिति, अरोदीत्—अरो-  
दत्, अरुदत्, अरोदीत् । विलपति, व्यलपत् ।

( २ ) लड़ता है १३०

कलहायते । ( १ ) छेष्टि, अछेद् । ( १ ) युद्धयते, अयुद्ध । विगृह्णाति  
व्यगृह्णात् । विगृह्णीते । विराध्नीति ( १ ) । ( १ ) विरुणद्धि, व्यरुणत् ह्यरौ-  
त्सीत् । ( १ ) विप्रतिपद्यते । विवदते । वैरायते । ( ४ ) संप्रहरते । सङ्ग्रामयते ।  
लाता है १३१ ।

( १ ) आनयति, आनैयीत् । ( ४ ) आहरति, आहार्षीत् । ( १ ) उपनयति ।

† श्रेष्ठातोर्लोदि मध्यमप्रत्ययैकवचने ' आयस्व ' इति भवति । आहीति स्वपाणिनीयम् ।

१ ) अनिद् । ( २ ) अकर्मकः । ( ३ ) वेद् । ( ४ ) छदि सेद्, अन्यत्राजिन्द् ।



लांघता है । १३२ ।

अतिक्राम (म्य) ति । ( ४ ) अतिगच्छति । अतिशेते, अत्यशयिष्ट । ( १ )  
अत्येति । उल्लङ्घयति । विलङ्घते, अलङ्घयति ।

लिखता है १३३ ।

अङ्कते, आङ्किष्ट । अङ्कयति, आञ्चकत् । \* लिखति, अलेखीत् ।

लेजाता है १३४ ( द्विकर्मकः ) ।

गमयति, अजीगमत् । ( १ ) नयति, अनैषीत् । प्रापयति, प्रापिपत् । लम्भ-  
यति, अललम्भत् । ( १ ) वहति ।

लेता है १३५ ।

( १ ) आदत्ते, आदित । ( १ ) उपादत्ते । गृह्यते । गृह्णाति, अगृह्णात्,  
अग्रहीत् । गृह्णीते । प्रतीच्छति । ( १ ) लाति । ( ४ ) स्वीकरोति ।

( २ ) लोभकरता है १३६ ।

गृध्यति । धनायति । लुभ्यति ।

दिन करता है १३७ ।

अन्तरयति । ( १ ) प्रतिबध्नाति । प्रत्यर्थयति । प्रत्यूहति-ते । विघ्नयति ।  
विहन्ति ( ४ ) ।

विचारता है १३८ ।

( १ ) अनुमाति, अन्वमात् । ( १ ) अनुसन्धत्ते, अनुसमधात् । अन्वीक्षते ।  
आलोचते, आलोचिष्ट । आलोचयति, आलुलोचत् । ( १ ) उन्नयति । ऊहते  
औहिष्ट । चिन्तयति । ( १ ) ध्यायति । ( १ ) परामृशति, परामार्क्षीत् । मीमांसते,  
अमीमांसिष्ट । विचारयति, व्यस्त्रीचरत् । वितर्कयति, व्यतर्कयत् । ( १ ) विन्ते ।  
( १ ) विमृशति, व्यमृक्षत् । ( १ ) विविनक्ति । विवेचयति । ( १ ) वेवेक्ति ।

विवाह करता है १३९ ।

( १ ) उब्रहति, उदवाक्षीत् । ( १ ) उपयच्छते, उपायत-उपायस्त । ( १ )  
परिणयति, पर्ययैषीत् । पाणौ करोति ( ४ ) । ( १ ) विग्रहति । ( ४ ) हस्ते  
करोति ।

विश्वास करता है १४० ।

( १ ) प्रत्येति । मानयति । विश्वसिति, व्यश्बसीत् । विश्रम्भते । ( १ ) श्रद्धाति,  
श्रद्धात् । ( १ ) श्रद्धत्ते । सम्भावयति । ( क्रमशः )

\* लिखतातोलुटिं लेखिष्यतीति । लिखिष्यतीति त्वपाणिनीयम् ।

( १ ) अनिद् । ( २ ) अकर्मकः । ( ३ ) वेद् । ( ४ ) लुटि सेद् अन्यत्रानिद् ।



## सन्देशः ।

ले०—साहित्यधुरीणो महावीरप्रसादजोशी, काव्यतीर्थः (इष्टलोदाभिजनः)

अशनि-निपातः कामं भवतु सुखेन ॥

क्षणमपि वा स्नेहोऽस्तु मदीयमुखेन ॥ १ ॥

किन्त्वभागिनी स्मरणं कथं जहातु ॥

किमिव कुमुदिनी शशि विहाय विभातु ॥ २ ॥

रसिकमणे ! सत्यं गुणानुरक्तोऽसि ॥

व्रज-चाला विमुच्य कुञ्जासकोऽसि ॥ ३ ॥

पुरा जितो यः कामं त्वद्बदनेन ॥

दासी दन्द्यते तेन मदनेन ॥ ४ ॥

विरह-वेदनामहं सहिष्ये नाम ॥

यावत्त्वं नायासि विनिर्जित-काम ! ॥ ५ ॥

द्रुतं माधवो हृष्टः प्रतीक्षणेन ॥

किं न युनक्ति कोकिलां प्रियां क्षणेन ॥ ६ ॥

कुटिलो लोकः कुलटां मां जानातु ॥

मम गात्राण्यपि बद्धा सपदि लुनातु ॥ ७ ॥

मनसि मुदस्तव विरहान्मे नोदेति ॥

विना मधु किं पिकी मधुरतामेति ॥ ८ ॥

विरहविभावसुरधिकं तथा विभाति

यथा शीतलः सूर्योऽपि प्रतिभाति ॥ ९ ॥

दाहो वर्षति हिमकर-कर-निचयेन ॥

भवति वेदना कुलानुसरणनयेन ॥ १० ॥

मयि न दया चेन्न भवतु कठणाधाम !

कपिला किन्त्वपराध्यति ते किं नाम ॥ ११ ॥

विरहे या तृणजीवनमपि विजहाति ॥

किमिव न सा ते स्मृति-गोचरतां याति ॥ १२ ॥

कृष्ण ! कामये कामं न किमपि वस्तु ॥

किन्तु मदीया मथुरायां जनिरस्तु ॥ १३ ॥

त्वद्दर्शन-लालसा तु सततमुदेति ॥

किन्तु न हृदयं क्षणमपि ते प्रत्येति ॥ १४ ॥

स्वागताय सुकुसुम-मालां रचयामि ॥

हृदय-देवमपि किन्तु न हत ! प्रयामि ॥ १५ ॥

मुदा कुञ्जया सह सुखभोगं यातु ॥

किन्तु मम दशां काऽपि न नेया जातु ॥ १६ ॥

यदनुचितं कथितं ते दुःखभरेण ॥

शान्त्या सहेलिमं तन्मनोहरेण ॥ १७ ॥



## न्यायशास्त्रस्य धुरन्धरलेखकाः ।

( ले० — पं० ब्रजूरामशास्त्री कविरत्नं विद्यासागरः )

न्यायशास्त्रस्य प्रवर्तको महर्षिगौतमो मन्यते । अयं हि ऋग्वेदादिसंहिता-सूपनिषत्सु महाभारते च स्मर्यते । महर्षे रङ्गिरसः प्रपौत्रो दीर्घतमसः पुत्रोऽहल्या-पतिश्चायमेव महात्मासीत् । स्थितिकालश्चास्य त्रेतायुगे मन्यते सर्वैरपि । अनेन महात्मना “न्यादर्शन” नामकं ग्रन्थं निर्माय तर्कवादस्य सूत्रपातः कृतः । सर्वैरपि दर्शनकारैः स्तर्कवादोऽस्मादेव गृहीतः । न्यायदर्शने पञ्चाध्यायाः, प्रत्य-ध्यायमाह्निकद्वयम् । अत्रोक्तषोडशपदार्थज्ञानाज्जीवस्य मोक्षो भवति । न पुन-रावृत्तिः संसारे । अत्रोक्तानां वाद्-जल्प-वितगडा-छलजाति-निग्रहस्थानानां ज्ञानं तत्त्वनिर्णयाय प्रतिवादि-पराजयाय चात्यन्तमुपयोगि । महर्षिकणादकृत-वैशेषिकदर्शनस्य भाष्यमप्यनेनैव गौतमेन प्रशस्तपादनाम्ना लिखितम् । यतोऽस्यैव महर्षे स्त्रीणि नामानि सन्ति । गौतमोऽक्षपादः प्रशस्तपादश्चेति । न्यायवैशे-पिकयोर्विषयः प्राय एक एव । न्यायोक्तानां षोडशपदार्थानां वैशेषिकोक्त-सप्तपदा-र्थेष्वन्तर्भावात् । वस्तुतस्तु न्यायो वैशेषिकस्य विस्तृतं परिमार्जितं च व्या-ख्यानमेव । एतस्य दर्शनस्योपरि चन्द्रगुप्तसमकालीनवात्स्यायनमुनिना भाष्यं निर्मितम् । कौटिल्यपूर्वक-नन्दराज्योच्छेत्तत्वा “कौटिल्य” इति ।

चणकनाम्नो मुनेः पुत्रत्वात् “चाणक्य” इत्यस्यैव नामद्वयमन्यत् । कामशास्त्रस्य कौटिल्योर्थ-शास्त्रस्य च निर्माता अयमेव महात्मा । एतत्कृतग्रन्थ-त्रयस्य बहवः श्लोकाः परस्परं मिलन्ति । येनैककर्तृत्वं स्पष्टं सिध्यति । एतस्य स्थितिकालो विक्रमाब्दारम्भात् शतत्रयवर्षपूर्वं निश्चितः । एतन्निर्मित-भाष्यानन्तरं न्याये शतद्वयासन्ना ग्रन्था अद्य यावन्निर्मिता आसन् । एतद्भाष्यस्य वार्तिकं विद्वद्-रेणोद्योतकर-मिश्रेण निर्मितं यदुक्तं तेनारम्भे—

“यदक्षपादप्रतिभो भाष्यं वात्स्यायनो जगौ,

अकारि महतस्तस्य भारद्वाजेन वार्तिकम्” ।

उद्योतकरमिश्रो विक्रमोपपद्युतशतके वर्तमान आसीत् । महाकविसुब-न्धुना वासवदत्तायामुद्योतकरः स्मृतः । अस्य वार्तिकस्योपरि मैथिल-पण्डित-वाचस्पतिमिश्रेण तात्पर्यटोका विरचिता । शांकरभाष्य-भामती-सांख्य-तत्त्वकौमुदी-योगवाचस्पत्यादिकर्ताऽप्ययमेव महात्मा । एतस्य स्थितिकालः स्वयमनेन लिखितः ।

“न्यायसूची निबन्धोऽयमकारि सुधियां मुदे,

श्रीवाचस्पतिमिश्रेण “वस्वङ्कवसु” ( ८६८ ) वत्सरे” ।

तस्या अपि टोका मैथिलविदुषा उदयनाचार्येण “तात्पर्यपरि-शुद्धि” रकारि । किरणावली कुसुमाञ्जल्योरप्ययमेव प्रणेता । अनेन स्थितिकालः स्वयमेकत्र लिखितः ।

“तर्काभ्यराट् ( ६०६ ) प्रमितेष्वतीतेषु शकान्ततः ।

वर्षेषुदयनश्चक्रे सुबोधां लक्षणावलीम्”



एतदनुसारं ( १०४१ ) विक्रमसंवत् भवति । एतदनन्तरं न्याय-वैशेषिक-स्तद्दर्शनयोस्तट्टीकानां च सारं गृहीत्वा नूतनया रित्या गङ्गेशोपाध्यायेन “तत्त्व-चिन्तामणि-ग्रन्थः” संज्ञग्रन्थे । अयं महात्मा मीमांसकोऽध्यासीत् । यदुक्तमस्य तनयेन वर्धमानोपाध्यायेन ।

“न्यायाम्भोजपतङ्गाय मीमांसापारदर्शने,

गंगेश्वराय गुरवे पित्रेऽत्रभवते नमः” ।

कवितार्किक-मूर्धन्यश्रीहर्षमिश्रेण खाद्यखण्डने तत्त्वचिन्तामणे नाम गृहीतम् । श्रीहर्षश्च विक्रमीयद्वादशशतक-पूर्वार्धे कन्नौजराजस्य जयचन्द्रस्य सभायां वर्तमान आसीत् । गंगेशोपाध्यायस्य स्थितिकालो विक्रमीय-द्वादशशत-कारम्भ एव, अस्य पुत्रेण वर्धमानपण्डितेनापि किरणावलीप्रकाशादयः कति-पयटीकाग्रन्थाः निर्मिताः । तत्त्वचिन्तामणेरुपरि जयदेवपण्डितेन पद्मधरापर-नाम्ना “आलोक” टीका रचिता । स च हरिमिश्रशिष्यः । यदुक्तं तेनारम्भे ।

“अधीत्य जयदेवेन हरिमिश्रः त्वितुष्यतः,

तत्त्वचिन्तामणेरित्यमालोकोऽयं प्रकाशितः” ।

प्रसन्नराघवचन्द्रालोकयोरयमेव निर्माता । अस्य स्थितिकालो विक्रमीय-चतुर्दशशतकपूर्वभागो निश्चितः । एतस्य विषये तस्मिन्समये ।

“पद्मधरप्रतिपत्नी ह लक्ष्मीभूतो न दृश्यते”

इयं प्रसिद्धिरासीत् । मणेरद्वितीया टीका वासुदेवसार्वभौमशिष्येण रघुनाथतार्किकशिरोमणिना दीधिति निर्मायि । यस्या विद्वत्समाजे महती प्रतिष्ठा । रघुनाथो नवद्वीपे विक्रमीय-१२ श्वदशशतके वर्तते स्म । अनेन स्वटीकाविषये इदं लिखितम् ।

“सर्वः शास्त्रमधीते कुरुते कुतुकाश्विबन्धमप्यत्र,

अस्य तु किमपि रहस्यं केचिद्विज्ञातुमीशते सुधियः” ।

दीधिति-टीकोपरि पञ्चदशशताष्टीकाः सन्ति । रघुनाथशिष्य-मथुरा-नाथतर्कवागीशेन तत्त्वचिन्तामणे रहस्यटीका लिखिता । या सम्प्रति “माथुरी” ति नाम्ना प्रसिध्यति । अयं महात्मा वंगदेशवास्तव्य आसीत् । एन-मतिवृद्धमपि सन्तं तर्कशास्त्रस्य पठनपाठनयोल्लंघनं दृष्ट्वा कश्चित्सन्यासी प्रोवाच-  
“तर्ककर्मशविचारचातुरी का तुरीयवयसा विभाव्यते,

माथुरी भवति यत्र मानसम्” । मथुरानाथ उत्तरयति स्म ।

“चातुरीप्लितमपाकरोति कः ॥

विक्रमीयषोडशशतके वंगदेशीयजगदीशतर्कालंकारेण तत्त्वचिन्तामणेः “जागदीशी” टीका विहिता । अनेन महात्मना शब्दशक्ति-प्रकाशिकातर्क-मृतभाष्यसूक्तिप्रभृतयोऽन्येऽपि ग्रन्था रचिताः । जगदीशशिष्येण तर्कसाधना-ज्यधुरन्धरेण भट्टाचार्य-चक्रवर्ति-गदाधरेण दीधितिटीका “गदाधरी” व्युत्पत्ति-वादशक्तिवादौ च निरमायितम् ।



“यो गौतमीयं भुवि षोडशतमकं वादैः अनुषष्टिमितैः श्रतुर्गुणम् ।  
चकार तं तार्किकचक्रवर्तिनं गदाधरं गणगुणं न वेत्ति कः ।”  
अस्य च व्युत्पत्तिवादशक्तिवादयोरुपरि कृष्णमट्ट, वरुचाभा, सुदर्शना-  
चार्य, जयदेवमिश्र, हरिनाथ, दामोदरशास्त्रिप्रभृतिभिर्विद्वद्भिरुचिता बह्व्यष्टीकाः  
सन्ति । विक्रमीयसप्तदशशतके वंगदेशीय-विश्वनाथपञ्चाननेन तद्विचिन्तामण्यैः  
सारं गृहीत्वा न्यायसिद्धान्तमुक्तावली प्रणीता । या सम्प्रति न्यायशास्त्रे सूच्या-  
मपिका मन्यते । अत्र—

‘न्यायग्रन्थसहस्राणां सर्वेषां न्यायशास्त्रिणां,  
तात्पर्यं यत्र सोऽर्थोऽत्र विश्वनाथेन भाषितः ।’  
अनेनैव च महात्मना—

“रसवाणतिथौ शकेन्द्रकाले बहुले कामतिथौ शुचौ सिताह्वे,  
अकरोन्मुनिसूत्रवृत्तिमेतां ननु वृन्दाविपिने स विश्वनाथः ।”  
इति खोकपद्यानुसारेण विक्रमीयसप्तदशशतके न्यायसूत्रवृत्तिरपि विहिता ।  
सिद्धान्तमुक्तावल्याः टीका, दिवाकरापरनाम्ना दिनकरभट्टेन दिनकरी प्रका-  
शिता । अनेन महात्मना ।

“पूर्णाब्धिसप्तैकमिते ( १७४० ) प्रवर्षे सत्कार्तिके मासि विशुद्धशुद्धे ।”  
इति खोकपद्यानुसारेणैका वृत्तरत्नाकरटीकाऽपि लिखिता । साम्प्रतिक-  
छात्राणां मूलार्थमात्रजिज्ञासूनां कृते मुक्तावल्या दिनकरी, टीकातिकठिनास्तीति  
मत्वा मया नातिविस्तृता “यथा नाम तथा गुणवती “मूलचन्द्रिका टीका  
विरचिता ।” या सर्वत्र ग्रन्थेषु शनैःशनैः प्रचरति । एवं न्यायदर्शनस्योपरि  
अपि मयैका सुगमा वृत्तिर्व्यरचि, या न्यायसूत्रमूलार्थज्ञापनेऽद्वितीयेति सर्वत्र  
प्रचता ।

“ब्रह्मापि लघुतां याति स्वयं प्रख्यापितैर्गुणैः”  
इतिन्यायेन ममेदं ध्याष्टुं क्षन्तव्यम् । प्रथममेव न्यायशास्त्रे विविद्गूणां  
प्रकृते मुक्तावली कठिनेति मत्वा आन्ध्रदेशवास्तव्येनान्नम्भट्टपरिडतेन “तर्क-  
संग्रह नामा” ग्रन्थो लिखितः । अस्योपयोगिता सर्वत्र प्रचारेणैव ज्ञायते । टीका-  
इचास्य “न्यायबोधिनी, पदकृत्य, सिद्धान्तचन्द्रोदय, बालबोधिनी, प्रभृतयो  
विशत्यासन्नाः सन्ति । अन्नम्भट्टविषये श्लोकार्थमिदमतीव प्रसिद्धम् ।

“काशीगमनमात्रेण नान्नम्भट्टायते द्विजः ।”  
अर्थात् काश्यां पठित्वा सर्व एवात्र भट्टसदृशा विद्वांसो न भवन्ति । अस्य  
स्थितिकालो विक्रमीयसप्तदशशतकस्य पूर्वभागो निश्चितः ।



## दिव्या गीर्वाणभारती ।

निबन्धा-पण्डितगङ्गाविष्णुशर्मा सारस्वतशस्त्री, ओ० टी०,

—\*—

( 'अलीपुर' स्थ-राजकीय-विद्यालय-संस्कृताध्यापकः । )

( क्रमगता )

अपरञ्च—

भासा विनिर्जितसमस्तकविः स भासा,

दासीकृताखिलबुधः स च कालिदासः ।

यामाश्रयञ्जगति जीवति विश्वनाथः,

सा-किञ्च नेत्रविषयी क्रियतेऽमरागीः ” ॥

अखिल-भारतवर्षीय-संस्कृत-साहित्य-सप्तमाधिवेशन-सभापति-विविधवि-  
रुदावली-विराजमान-मानोन्नत-सुगृहीतनामधेय-महामहोपाध्याय श्रीहरनारा-  
यण शास्त्रिविद्यासागर-महाभाग-मुखाञ्जनिर्गलिता सूक्ति-सूत्रप्रथिता मुकालातेव  
भणितिः सहृदय हृदय सहचरीयति ।

“चित्रं चित्रं महच्चित्रं कीदृङ् मोह-विजृम्भितम् ।

अमृतस्यन्दिनी भाषा मृतेति प्रोच्यते जनैः ” ॥

पञ्चावदेशीयो लाला हरदयालुः एम्० ए० महोदयोऽपि व्याहरति 'ये  
भाषन्ते यत्संस्कृतभाषा मृतेति ते स्वयमेव मृतास्सन्ति, संस्कृतभाषा मृतभाषा  
नास्ति । महाशयवरस्याऽविकलो लेखोऽष्टम-वर्षीय-तुरीय-संख्यायां सुप्रभातस्य,  
भावैर्महानुभावैर्निभालनीयः ।

पाठकमहाभागानां पूर्व-परिचितः 'कविरत्नम्' श्री 'सनातनधर्म-विज्ञान'  
महाकाव्यस्यैकोनविंशे सर्गे संस्कृतसाहित्ये मीमांसमाने विशदाशय-लेख  
लेखिकां रसखनीं लेखनीं चटुलर्यैल्लिखितमाम्—

वदन्ति ये देवगिरं सदाऽमरां-मृतामिति प्राकृतवादिनो जनाः ।

स्वयं मृतास्ते भुवि मन्दबुद्धयो मृतात्मनां कः कथनं समाचरेत् ॥

अपि च—भुवस्तले यामवलम्ब्य भारती महर्षयो व्यासमुखाः पदे पदे ।

दिवङ्गता अप्यमरत्वमागताः कथं मृता सा सुरभारती भवेत् ॥

श्रीमान् प्रकाण्ड-साहित्य-पण्डितो मोक्षमूलरो यत्र संस्कृतभाषा मृत-  
भाषा जीवितभाषा वा इति आलोचयति तत्र कथयति यत्कथं संस्कृतभाषा मृत-  
भाषा भवितुमर्हति ? मृतस्य लक्षणं तु एतदस्ति, यस्य गति न भवति, परन्तु  
संस्कृत भाषायाम् एतत् कचिदपि न लक्ष्यते । संस्कृतभाषायामेव हिन्दुनां



सर्वेऽपि संस्काराः सन्ध्यादिकं नित्यं कर्म भवति । परिडितानां शास्त्रार्थः, वार्ता-  
लापः, अनेकानि समाचारपत्राणि प्रकाशितानि भवन्ति, इत्यादीनि जीवितलक्ष-  
णानि दृष्ट्वाऽपि संस्कृतभाषा मृतभाषेति कथनं मिथ्या प्रलाप एवेति” ।

दुःखेनेदमङ्क्यते-याऽस्माकं प्राच्यैः प्रतीच्यैः प्रतीच्यैः परिडितैरादृता  
धर्मस्योपदेष्ट्री, विनयस्य दात्री, धार्मिकजनता संवर्धयित्री प्रणयिनी प्रसवित्री  
चास्ते, तामद्य विहाय गतानुगतिकतामापन्नास्त्रैवर्णिका नैजान् शिश्न, आङ्ग-  
लभाषापाठशालासु स्वापतेयस्तोमं ( धनराशिम् ) व्ययीकृत्याऽपि प्रवेशयन्ति ।  
सञ्चितमपि वित्तं स्वाहा कुर्वन्ति । एतेषां धी-रङ्गानां कृतेसरस्वतीसेवनैक-  
शर्मशर्मणः श्रीविश्वनाथशर्मणो निम्नोक्तयः सन्ति विद्वज्जनास्ता बारमेकं मनो-  
योगेन पठन्तु—

“वेदेशिका अपि नरोऽखिल चाक् प्रसूतिं,

यां मानयन्ति, प्रथयन्ति, पठन्ति, पान्ति ।

तां भारतीं भरतखण्ड भुवो द्विजाग्न्याः

जिह्वीय नो नु किमु हन्त ! समुज्जिह्वानाः ॥

‘अमर्त्यवाणीममृतां मृतां मृतां

मुधा ब्रुवाणान् मुखरायितान् खरान् ।

न खण्डयध्वे न च मण्डयध्वे,

खनाम सारस्वत इत्यपार्थम् ॥

‘सन्मङ्गलौघकरणीं हरणीं विपत्तेः

संसार-सिन्धुतरणिं तरणिं तमोन्धे ।

अद्वैततत्त्वजननीं जननीं पुराणीं ।

पुत्राः कृतघ्नचरिता यत नाद्रियध्वे ॥

हन्त ! कृतघ्नानां भारतपुत्राणां कार्यजातमेतन्निभान्य विरल-प्रचारा,  
निरुद्ध-प्रसरा, शीण-क्षीणा, दीन-दीना जरती ( लोक दृष्ट्या, वस्तुगत्याऽजरतः-  
मरा ) संस्कृतभारती प्रसवित्री सर्वासां भाषाणाम्, अद्यत्वे पाश्चात्यशिक्षाशिक्षि-  
त्तानां परिडित-महोदयानान्तर्द्रापरवशतया सुपूर्वदशाश्रिता मृतशक्त्यामघिशस्य  
प्रियान् प्राणान् विसर्जयति । यानियं जागतिक-भाषाजात-जननी जननीव  
कृतघ्नसुतान् निर्जावद्यामृतं पयः पाययित्वाऽपोषयत, अपालयत, अघीवृधत,  
विदुषश्चाकार्षीत्, ते निह्मपा मातृसेवा-पराङ्मुखा अवाङ्मुखा एकस्या अप-  
रस्या गौराङ्ग्या विदेशजायाः प्रेमपाश-पाशिता नैजीं पतितावस्थां परि-  
चाययन्ति ।

प्रिय वैदिकधर्माणः ! अस्वलचचारित्र धर्माणः सनातन धर्माणश्च । कस्मिन्  
विचारपूरे निमग्नाः स्य । हा ! हन्त ! यथा जाता इव भवन्तः प्रतिभावन्तोऽनात्मज्ञा  
जाताः । नव्यसंस्थिताऽसुरः प्राणस्तु प्राणभृत्सु भवत्सु, श्रीमतीय जगद्बन्धाया  
वृन्दारकवृन्दारक-वृन्दवन्दिताया वेदवायया गोमातुर्वधं कथं निष्कृपं विधत्ते ।  
स्वादीनदीना जरती तत्रभवती भगवती सुरभारती परित्राण-कामनया विनि-



वेक्षितभयङ्ग-व्यानन-कातरदृष्टिरास्ते । भवन्तश्चिन्ता-सन्तानहीना उदासीन-  
श्रदासीनाः कर्णेषु तैलं निदधानास्तत्रापि ध्यानं न विदधानास्तिष्ठन्ति ।

शिव ! शिव ! दुर्दृश्यं करुणादृश्यं करुणास्पृशा दृशा विलोक्याऽपि  
भवन्तो न वेपन्ते, न दयन्ते, न च त्रपन्ते । शोक-क्रोधलज्जाभ्यो दत्ततिलाज-  
लथ इव सन्ति सन्तः । स्मरन्तु पूर्वजान् ।

भवदीयेन राजन्यान्वधायावतसेन वीरवारवरेण, धीरेण, अभिरूप-  
सुरूप-दिलीप-भूपेनैकदा गामेकां गोपायितुमेकाकिना वने वसता सता स्वप्रिय-  
प्राणानपि मोक्तुं यशश्शरीरं रक्षितुं तत्परेणाऽभावि । परमधुना विना मधुना  
मत्तः विद्यापयसाऽऽप्यायिता अपि, मत्ता जाता मत्तः पराङ्मुखा जाता यथा  
जाताः । वत !

साम्प्रतमार्ज्यातेर्जीवनस्य, भारतावनेरवनस्य च कथमाशाऽनुष्ठेयत ।  
पार्थिव-लौकिक गवां ह्रासेन तु अन्न-दुग्ध घृत महर्घतया दुष्प्राप्यतया च भारतीय-  
चातुर्वर्ण्यस्य ( सर्वेषां मानवानां वा ) नश्वरं शरीरं नीतं निष्प्राणताम्, <sup>७</sup>  
परमस्या गोमानुर्देववाचाया नाशः समूलमुन्मूल्य तत्कथाशेषतां नेष्यतीति-  
निश्चप्रचम् ।

गोरक्षण-सक्षण, -विचक्षण-महानुभावाः । भावाः । परित्रायन्तामेतां गोमा-  
तरं गोमातृसेवका भावुका भवन्तः । पुराणेषु समुदङ्कितमस्येतत्—

एकदैकः शंखाऽसुरो वेदान् पातालमनैषीत्, तान् वेदानधितुं भग-  
वान् जिष्णुः ( जयशीलः ) विष्णुः कोमलतलवेशे नागविशेषे श्ये शयानोऽपि  
विमल-कमलोदर-सोदरसौन्दर्याभ्यां कमलकोमल-कमलाकर-कमलतलाभ्यां  
पाद-पद्मयोः पीड्यमानोऽपि सुखशय्यान्तां तृणाय मत्वा धरायामवतीर्य च  
वन्दारुजन मन्दारो वेदानगोप्सीत् असुरश्चादध्वंसत ।

सम्प्रति संख्यातीता चाग्निनः, अविश्वासिनः, पिरडी-शूराः, निगमागम-  
निगमाङ्गेषु, परलोकाऽस्तित्वे च यद्धाऽश्रद्धाः, विपरीत कार्यकलापविधान-सन्नद्धाः  
सर्वत्र सन्देहिनो देहिनः वेदानुच्छेत्तुम्, धर्मं ध्वंसयितुम्, वर्णभेदं भेत्तुम्,

\* पुरा भारतेऽत्राणकेनैकेन सेरकपरिमितमाज्यं

पण्येनैकेन सेरकपरिमितं पयः प्राप्यतेस्म ॥

साम्प्रतं नगरेषु शुद्ध गव्याऽऽज्यस्य पयसो वा नितान्तमभावः ।

अतो भारतीयानां स्वास्थ्यं सौष्ठवं नोपसीदति ॥



जातिभेदं शकलयितुं बद्ध-परिकरा लोकलोचनविषये परा पतन्ति । किन्तु दृष्ट-  
दलं दलयितुं विष्णोरनेकावताराणामावश्यकता नास्ति ? यस्तूर्णमेव नानारूप-  
धरः घराभारहरः सन् शङ्काऽसुरान् दानवानि च मानवानामशेषतान्नयेत् ।  
स्वकीयं सनातनं सनातनं धर्मं च रक्षेत् ?

सारप्रतं लोके केचन लोका नव्याऽभव्य-सभ्यता-लालितमतयः विकृत-मस्तिष्काः  
स्वयं सरस्वती मातरमसेवमाना अपरान् संस्कृतेऽधीतिनः कृतिन उपहसन्ति,  
यत्संस्कृत-साहित्याध्येतारः पुस्तक कीटा नितान्तं 'बुद्धू' पदव्यपदेश्यास्सन्ति ।  
श्रुतस्मरेयमुक्तिः यत्पाण्डुरोगप्ररतेन पीतचक्षुषा मनुतनुजनुषा सकला संसृतिः  
पीतव प्रतीयते । स्वयन्तु ते पाश्चात्य-भाषामधीत्य, चित्तराशिं धिनाश्य, गृहं  
बन्धकीकृत्य रजक-सारमेयवत् 'इतो नष्टास्ततो भ्राष्ट्राः' बोभूयन्ते, परं विज्ञेय-  
मध्यात्मविषयमविज्ञाय स्वयं 'बुद्धूपद' वाच्या वचनीयतां विन्दन्ते ।

कश्चिद्विपश्चिद् रविरिव कविरेतद्विषयेऽभिधत्ते—

'अधीत्य डार्विन थ्योरीं पठित्वाह इत्सले मतम् ।

अहो ! श्रमस्य वैयर्थ्यमात्माऽपि कलितो नहि ॥'

संस्कृताध्येतृणां कृते संसृतौ कार्य-कलापसम्पादने विस्तृत-क्षेत्रमस्ति ।  
मुनिर्मनुर्मनु-तनु-जनुषां कृते स्पष्टमाचष्टे ।

'सेनापत्यञ्च राज्यञ्च दण्ड नेतृत्वमेव च ।

सर्वलोकाधिपत्यञ्च वेदशास्त्रविद्वहति ॥

प्रकारान्तरेणाऽपि संस्कृतज्ञा वैद्य वृत्त्या, उपदेशकवृत्त्या, अध्यापकवृत्त्या वा  
उदरदरीपूरणे समर्था भविष्यन्ति । परमेतेषां महानुभावानां ललाट-पटले  
विधात्रा केवलं कैङ्कर्यवृत्ति रलेखि । साऽपीदानीं दुर्दशामावहति ।

एतद्विषयमवलम्ब्य श्रीमत्पण्डितसदो भूषणगत-दूषण वित्त-विषयावित्त-  
संस्कृतकविसम्मेलन-सभापति-पद-भूषिनाऽर्हन्तीच्छन् श्रीशालग्राम शास्त्रिणो  
वाचीयुक्तिज्ञस्य विज्ञस्याऽनुत्तमोक्ति रेषा अवत्समक्षमेव वर्तते । मनाक् दीयता  
मवधानम् ।

'चातुर्यं चाकरीमात्रे कौशलं दूटपालिशे ।

भाले लिखति चैतावत् शिक्षा पाश्चात्यचालिता ॥

वी० ए० पर्यन्तशिक्षायां सहस्राणान्तु विंशतिः ।

व्ययी भवति, चित्तन्तु, केवलं दासवृत्तये ॥

यदि वार्धुषिकादेतत् धनमादाय पठ्यते ।

अष्टाणक्यैव वृद्धिः स्यात् प्रतिमासं शतं शतम् ॥

एम० ए० पर्यन्तमुत्तीर्णा इतिहासे प्रतिष्ठितः ।

छात्रो वक्तुं न शक्नोति भीष्मः कस्य सुतोऽभवत् ॥

आङ्गलानान्तु को राजा कियद्द्वारं व्यमूत्रयत् ।

इति सर्वं विजानाति न जानाति स्वकं गृहम् ॥'

( क्रमशः )



## श्रीरवीन्द्रनाथ-कवीन्द्राभिनन्दनम् ।

—:ॐ:—

दिक्कान्ताकमनीयकर्णललितालंकारकल्पद्रुम—

व्याकोशस्तवकायितोत्तमयशस्सन्देह ! वन्द्याकृते ! ।

नानासत्कविचक्रवर्तिविदुषीसाध्वीसमभ्यर्चित—

श्रीपादाब्ज ! रवीन्द्रनाथ ! सुकवे ! श्रीमन् ! तव स्वागतम् ॥ १ ॥

यद्वीताञ्जलिमालतीपरिमलस्तोत्वाञ्जसा सागरान्

नानाद्वीपजनद्विरेफनिकरानुन्मादयत्यन्वहम् ।

यच्चित्रादिविचित्रकोशकमलप्रोद्यन्मरन्दद्रवो

लेखानाकुलयत्यहो ! स भगवान् जीयाद्रवीन्द्रः कविः ॥ २ ॥

आकाशे रविरेक एव महतां नाथो ग्रहाणामभूत्

स्वर्लोकेऽमरमण्डलस्य भगवानिन्द्रोऽधिपः केवलम् ।

भूलोके त्वधुना रवीन्द्रसुकविर्नाथः कवीनां सतां

ब्रह्मलोकान् सुखयन्ति संततमिमे गोविभ्रमैरभ्रमैः ॥ ३ ॥

ग्रहज्ञानमहाविधिसर्वरसयुक्तसूक्तिरत्नाकरो

यौ लोके प्रथितौ गभीरद्वयौ विद्याधरेभ्यौ तयोः ।

राधाकृष्णरवीन्द्रनाथविदुषोः संमेलनं पश्यतां

केषां चेतसि रामसेतुमहितक्षेत्रस्मृतिर्नो भवेत् ॥ ४ ॥

यागिस्वान्तसरोजरञ्जिततनुः शर्वः किमु वीधरः

सौवर्णः किमुद्विजैर्ध्वलयितः ! किं कल्पकः पुष्पितः ! ।

किं पुष्पप्रचुरो वसन्त ! इति हे विद्यावतीदत्तस—

त्पुष्पच्छन्नतनो ! रवीन्द्रसुकवे ! त्वां शङ्कतेऽयं जनः ॥ ५ ॥

—घण्टिकोट मुग्रहणयशास्त्री ।

## कीर्तिर्यस्य स जीवति ।

ले०—हरिराममिश्रः [ पन्ना सी० आई० ] ।

असारेऽस्मिन् संसारे किञ्चिदपि वस्तु स्थायि न विद्यते । यदि मृत्योः पश्चात् किञ्चिदपि वर्तते तर्हि तद्यशः एव । ये पुरुषा स्वनामानि मरणानन्तरं जगति वज्ज्वलन्ति वाञ्छन्ति ते पूर्वादेव ईदृशानि कर्माणि कुर्वन्ते यानि तेषां नामधेयानि जगतः प्रत्येक-भागे प्रसारयन्ति । तेषां पुरुषाणां कीर्तिप्रकाशः सर्वत्र



विद्यते देशस्य च मुखं शुभं करोति । ते पुरुषाः संपूर्णस्य विश्वस्य रत्नानि मन्यन्ते न तु एकस्य देशस्य । पुमान्सः अधोलिखितं कथनं जानन्त्येव—

“सेक्सपिअर पॅण्ड कालिदास डु नाँटू विलाँडू डु इग्लेण्ड पॅण्ड इरिडया ओन्ली, वटू डु ऑल पाटूँस ऑफ दि वर्ल्ड ।”

मनुष्या एवं विधेषु पुरुषेषु अति स्निह्यन्ति, तान् रत्नानि गणयन्ति वस्तुनि च मन्यन्ते । यूरोपीयाः कथयन्त्येव यत् ।  
“येषां जनानां यशः सर्वत्र विद्यते ते भूरि भूरि प्रशस्यन्ते, यत्र यत्र ते गच्छन्ति तत्र तत्र पुरुषाः तान् समादरन्ति च सचहुमानं तेभ्यो ‘स्वागतं’ ददति ।

कीर्तिप्राप्ते बहुसाधनानि सन्ति । केचन पुरुषाः दानवितरणेन, केचन धर्माजुष्टानेन, केचन युद्धेन अन्ये इतरोपायैः यशः उपाज्जयन्ति । दानवीरः सदा स्ववस्तूनि दाने दातुं सज्जीभवति । याचकाः भिक्षुकाश्च तस्य द्वारारिक्कहस्ता नापसरन्ति । ते तस्माद्यद्वस्तु याचन्ते सः तेभ्यो तद्ददाति । पुरुषाः अंगराजस्य कर्णस्य नाम जानन्त्येव । सः दानेन ‘दानवीर’ इत्युपाधिं प्रातवान् । कोऽपि भिक्षुकः तच्चोरेणादिप्रवस्तु अनवाप्य न प्रत्यावर्तत । यः यद्वस्तु अयाचत सः तत्प्राप्नोत् । मृत्युपर्यन्तं स दानात् पराङ्मुखो न बभूव । अत एव तस्य नाम दानवीराणामग्रसरं वर्तते । युधिष्ठिरोऽपि स्वधर्मानुष्ठानेन धर्मवीरस्योपाधिमधिगतवान् । तस्यापि यशः संसारेऽद्यापि विद्यमानं तिष्ठति । स्थास्यति च यावत् जगदिदं नष्टं न भविष्यति । कवीश्वराणां प्रति कस्यचित्कवेः कथनं “जयन्ति ते सुकृतिनो रत्नसिद्धाः कवीश्वराः । नास्ति येषां यशःकाये जरामरणजं भयम्” सत्यमेव प्रतिभाति ।

कीर्तिमन्तः पञ्चभूतनिमित्तदेहैः नष्टाः किन्तु यशः शरीरैः सदा जीवन्ति । ते सांसारिकशरीरे कांचिदपि आस्थां न निवेशयन्ति । किन्तु यशःशरीरे तेषां चरमः विश्वासः । उक्तमेव रघुवंशे दिलीपेन नन्दिनीमायाप्रकटितं सिंहं प्रति किमप्यहिंस्यस्तव चेन्मतोऽहं

यशःशरीरे भव मे दयालुः ।

एकान्तविध्वंसिषु मद्भिधानां

पिण्डेष्वनास्था खलु भौतिकेषु ॥ २ ॥ ५७ ॥

संसारे यानि यानि वस्तूनि मनुष्या नानाकष्टोपभोगानन्तरं प्राप्नुवन्ति तानि खर्चाणि नाशशीलानि, किन्तु यशः एव एवंविधं यत्तत् कालोऽपि नाशयितुं न शक्तः । कालः सर्वेषामुपरि प्रभवति, किन्तु यशसः उपरि न । अत एव यशः संसारे मनुष्याणां मरणानन्तरं तिष्ठति । तस्मादेव कारणात्कथ्यते यत् यस्य पुरुषस्य कीर्तिरस्ति सः मृतोऽपि जीवति । इतरः जीवन्नपि मृततुल्योऽस्ति ।



## बुधवर जटाधरशर्मणां स्वर्गतानां शोकप्रकाशः ।

धातु स्वया साधु चकारनैतत् प्रत्यक्षशम्भुं यदिमलहार ।

हा हन्त ! जातं भुवनन्तसारं धीरा गदन्तीति रुदन्ति सर्वे ॥ १ ॥

चिरन्तस्थौ भुव्यामटतु शिवकैलासनगरम् ।

सुविद्यैवन्धीमानथ कलियुगोऽप्यागमदिति

प्रचारं विद्यायाः सुरनगर एवाथ कुरुतात् ।

न युक्तो वासस्ते भुवि किमिति विज्ञाय हतवान् ॥ २ ॥

नाके श्रीलरमेश्वरेण महता विद्यालयोऽकारि किम् ?

सौजन्यं भवतां किमत्र सकलं संवीक्षितेनाहुतः ॥

किम्वा कोऽर्थविकल्पतामपि मनस्तेपामियायाथवाः

मन्त्रि-स्थान-समर्पणाय भवते धीमानितो व्याहुतः ॥ ३ ॥

गतवति त्वयि सम्प्रति रोदिति, नगरवासिजनः सुजनः सुहृत् ।

जलधरः सहजः सततं पुनः, सुतनयो भवतामपि रोदिति ॥ ४ ॥

विद्वद्वराणां विदितम्भवेद्यत् चैत्रे सिते स्वर्गमवासवान्सः ।

श्रीमन्महीनाथपुरस्थितस्य श्रीमद्गणेशस्य विनिर्मितेन ॥ ५ ॥

श्रीगणेश्वरशर्मणः ।

## संस्कृताध्यायिनां हिन्दीभाषाध्ययनस्यावश्यकता ।

लेखकः—रामावधि ओझा “विद्यार्थी” ।

[ विश्वविद्यालय लखनऊ ]

पुरा किल भारतवर्षे संस्कृतसाहित्य-ज्ञातारो बहवः विद्वांसो बभूवुः ।  
येषां साहित्य-तलस्पर्शिनी प्रज्ञा संस्कृतसाहित्ये सुखादु रसामृतप्रवाहेण साहि-  
त्यामृतमिति अमृतनाम समपादयत् ।

संस्कृत-साहित्ये आदिकाव्यनिर्माता कविकुलगुरुमहर्षिं वाल्मीकि-  
भूत् । येषां महानुभावानां गिरा एतत्पद्यमुदपद्यत् । यत्—

“मा निषाद प्रतिष्ठां त्वमगमः शश्वतीः समाः ।

यत्कौञ्जमिथुनादेकमवधीः काममोहितम् ।

एतदारभ्य भगवतो रामचन्द्रस्य चरितं रामायणम् इति नाम्ना रचितवान् ।  
विदुषां समाजे यस्य प्रचारः अहरहः समवर्धत ।



एवं काल-क्रमात् समागते कलियुगे कविकुलगुरुः महर्षिबाल्मीकिरेव तुलसीदास इति नाम्ना जातः । “बाल्मीकि तुलसी मयो तुलसी रामप्रसाद ।” इति अयोध्यास्थभक्तप्रवराणां विदुषां सम्मतिः ।

अतेनैव हिन्दी कविशिरोमणिना प्रमुक्त-कण्ठेन जानतापि संस्कृतसाहित्य-गौरवम् हिन्दीभाषायां “रामचरितमानस” इति नाम्ना रामायणं गीतम् ।

अस्य महाकवेः समये संस्कृतज्ञः कश्चिन् घनश्यामशुक्लः कविः बहुधा हिन्दीभाषायामेव धर्मसम्बन्धिनीं कवितां कुर्वन्नासीत् । एकदा एकेन पण्डितेन स महात्मा उक्तः यत्-हिन्दीभाषायां कविताकरणे न कथं व्यर्थ-प्रयासः क्रियते भवता, संस्कृते कविताकरणेन ईश्वरोऽपि प्रसीदति । कविस्त्वाद्य यदहम् तुलसीदासं प्रति पृच्छामि । स महात्मा यत् कथयिष्यति तदेव करिष्यामि । यदा तुलसीदासः पञ्चद्वृत्तान्तं ज्ञातवान् तदेत्यमुत्तरमदात् ।

“का भाषा का संस्कृत, प्रेम चाहिये सांच ।

काम जो आवै कामरी, का लै करै कसोच ॥”

भवन्तः पाठकाः, विदाकुर्वन्तु, यत् खलु अस्मिन् युगे संस्कृताध्यायिनो बहवः शास्त्रिणः आचार्याश्च सन्ति, परन्तु परीक्षोदधिसमुत्तरणमेव सारमिति मन्तारो न कुत्रापि धार्मिक-प्रेतिहासिक-राजनैतिकादि-विषयेषु व्याख्यानं दातुं शक्नुवन्ति । नापि राजकीय-पाठशालायां सत्यां नियुक्तौ हिन्दीपाठे सस्यगू व्याख्यान्ति ।

तत्र एतदेव कारणं वर्तते यत् धार्मिकपुराणानां हिन्दीभाषायाश्चाध्ययनाभावान्न तत्र तेषां मतिः स्फुरति ।

अत एव प्रार्थ्यते मया यत्-सम्प्रत्यपि संस्कृतसाहित्ये महत्तायासे सत्यपि यथा समयलाभात् हिन्दीभाषाध्ययनेऽप्यायासो विधेयः ।

इदानीं खलु महत्प्रयोजनं हिन्दीभाषाया इति विचार्य “अ० भारतीय-संस्कृतविश्वविद्यालये तत्संचालकाणां महानुभावानां कृपया सत्यपि संस्कृत-प्राधान्ये हिन्दीभाषायाः कृतः समावेशः । अपि च तस्यां भाषायां ज्ञानगौरवाय हिन्दीग्रन्थानां पाठयुध्या परीक्षापि प्रचालिता । अत एव संस्कृतज्ञानां हिन्दी-ज्ञानलाभाय महत्सौकर्यम् । इत्थं शनैः शनैः हिन्दीग्रन्थानधीत्य हिन्दीप्रधानां कामपि परीक्षां दातुं शक्नुवन्ति, इति तेषां संस्कृते हिन्दीभाषायां च ज्ञानगौरवो भविष्यति । किमधिकं विस्तेरण । यदि गीर्वाणभाषाभिर्नैरित्थं मन्यते चेत्तदा सत्यं “स्वर्णसौरभं” स्यादिति शम् ।



सम्प्रति कर्मविशेषं वर्णयति—

यज्ञः कर्म सुकौशलम् ॥ ११० ॥

शोभनं कौशलं यत्र तत् तथोक्तं कर्म क्रियाव्यापार इति यावत् यज्ञो यागः कथ्यते इति सूत्रार्थः । यज्ञलक्षणं चोक्तं स्मृतिरुन्महर्षिभिः ।

एवं यज्ञस्तथा धर्म उभौ पर्यायवाचकौ ॥

कथितौ वेदनिष्णातैः शास्त्रज्ञैः शास्त्रविस्तरे ।

ग्रन्थिवन्धनमपि कर्म ग्रन्थविमोकोऽपि कर्मैव परन्तु बन्धने रज्जुः कुटिला भवति, विमोके तु सरला रज्जुश्च जायते । उभयत्रापि हस्तकम्पनात्मको व्यापारस्तु समान एव । व्यापारद्वयमपीदं कर्मैव कथ्यते । अनयोरियानेव भेदोऽस्ति यद् बन्धनं कौशलपूर्णं नास्ति । उन्मोकेस्तु सुकौशलं विना भविष्यत्येव नहि । इत्थं हि जीवानां निरङ्कुशतया सम्पादितं कर्म सुकौशलाभावादधर्मोऽध्वन्यते । तेन तेषां गतागतचक्रात्मकं बन्धनं दैनन्दिनं दृढीभवति । यच्च वेद-शास्त्र-गुर्वाज्ञया स्वीयविवेकेन च सम्पाद्यते तद्धि सुकौशलं कर्म गीयते । तेन च गतागतचक्रात्मकं बन्धनं शिथिलीभवति । तदेव कर्म धर्मशब्द-वाच्यं भवति । तदेव च सुकौशलपूर्णतया 'यज्ञ' इत्युच्यते । केवलं शक्ति-विचारेण तस्य 'धर्म' इति संज्ञा भवति । क्रिया-विचारेण च 'यज्ञ' इत्याख्या जायते । शास्त्रीया यज्ञाश्च विविधा गीयन्ते । यथा दानयज्ञः, तपोयज्ञः, श्रौतयज्ञः, स्मार्तयज्ञः, उपासनायज्ञः, योगयज्ञः, ज्ञानयज्ञ इत्यादयो यज्ञा गीयन्ते ॥ ११० ॥

प्रसङ्गसङ्गतिस्सम्प्राप्तं सम्प्रति महायज्ञस्वरूपमाह—

समष्टिसम्बन्धान्महायज्ञः ॥ १११ ॥

( स एव यज्ञः ) समष्टीनां समस्तानां ( प्राणिनामिति यावत् ) सम्बन्धः सम्पर्कः तस्मात् हेतोर्महायज्ञ इति कथ्यते तत्त्वज्ञैरिति शेषः ।

यज्ञलक्षणं श्रुत्वा यदि कश्चिज्जिज्ञासुराशङ्केत यत् यज्ञ-महायज्ञयोर्मध्ये को भेद इति । तत्रैव समाधानद्वन्माह महर्षि र्यत् यज्ञशब्देन सह महाशब्दप्रयोगो न केवलं यज्ञ-महिम्नो बोधको नापि निरर्थकः ।

यतो हि जीवानां व्यष्टिगताभ्युदयनिःश्रेयसयोर्दातुं यत् सुकौशलमयं कर्म विद्यते तद्धि यज्ञशब्दवाच्यं भवति । यद्धि समष्टिजीवानामभ्युदयनिःश्रेयसयोः साधकमाहोभिवत् ब्रह्माण्डमात्रस्यैव कल्याणोपायकं सुकौशलमयं धर्मात्मकं कर्म क्रियते तद्धि महायज्ञ-शब्दमागमवति । साधारणे प्राणिनि यावद्धि स्वार्थमात्राधिक्यं विराजते तावद्धि तदीयान्तःकरणे महायज्ञमहत्त्वं न स्वस्थानं लभते ।



यावती हि स्वार्थमात्रा हसन्ती साधकान्तःकरणे परार्थघटकतामासञ्जयति  
तावानेव स महायज्ञाधिकारी भवतीति शास्त्राण्यपि समर्थयन्ति ।

अयं निजः परो वेति गणना लघुचेतसाम् ।

उदारचरितानान्तु वसुधैव कुटुम्बकम् ॥

एवम्भूता महात्मान एव महायज्ञमहिमानमवगच्छन्तो महापुरुषतां व्रजन्ति  
तदधिकारिणश्च भवन्ति । जैवस्वार्थराहित्यात्समष्टिसमम्पुदयसहायकत्वात्  
परमात्मकार्यरूपतया चेदृशान्येव धर्म-कर्माणि महायज्ञतयाऽभीधीयन्ते ॥ १११ ॥

तदधिकारं निरूपयति—

उदारमनुष्ठेयस्तुरीयेऽप्येषः ॥ ११२ ॥

एष महायज्ञस्तुरीये चतुर्थाश्रमे संन्यासेऽपि उदारं स्फारं यथा स्यात्तथा  
अनुष्ठेयोऽनुष्ठानस्य आचरणीय इति सूत्रार्थः ।

उदारान्तःकरणा महापुरुषा एव महायज्ञाधिकारिणो भवन्ति, इति पूर्व-  
मेवोक्तम् । गृहस्थाद्याश्रमेषु स्वान्तःकरणवृत्तेरौदाय्याभ्यासशिक्षायां महायज्ञानु-  
ष्ठानं साधनं विहितं विद्यते । चतुर्थाश्रमाणां संन्यासिनां कृतेऽपि महायज्ञानु-  
ष्ठानं विहितं विद्यते । यतो हि, महायज्ञानुष्ठानमौदाय्यसम्भृतम् । चतुर्थाश्रमे  
कर्मत्यागो विधीयते, तत्र यज्ञादिसाधनस्यावश्यकत्वमेव नास्ति । अत एव  
चतुर्थाश्रमे सर्व-विधानामपि यज्ञानां संन्यासो विहितः । परन्तु महायज्ञात्मक-  
साधनानामौन्नत्यादेव तेषां सर्वकल्याण-प्रदत्वाज्जगद्धितकरत्वेन चतुर्थाश्रमेऽपि  
विधानं विद्यते । अतश्च तेषामनुष्ठानं संन्यासिनां जगद्धितकरवृद्ध्याऽनुष्ठानं  
समुचितमेव चतुर्थाश्रमे निवृत्ति-चारिताथ्यं सिध्यति । चतुर्थाश्रमिणामन्तः-  
करणं भगवद्भावापन्नं भवति । अस्यामप्यवस्थायामौदार्यस्य पराकाष्ठा-प्राप्तये  
महायज्ञानुष्ठानं सर्वथा विहितं विद्यते । इत्यत एव चतुर्थाश्रमिणस्तत्त्वज्ञा-  
निनो महापुरुषा लोकहितकरे कर्मणि व्यापृता दृश्यन्ते । तदीयं जगत्कल्याण-  
करं व्रतं जगदाध्यात्मिकोन्नतिचिन्ता, कर्मयोगानुष्ठानम्, जिज्ञासुष्य उपदेशप्रदा-  
नमित्यादीनि कर्माण्येव तेषां महायज्ञानुष्ठानस्थानीयं विद्यते ॥ ११२ ॥

अन्यदप्याह—

महीयांस्ततोऽसौ ॥ ११३ ॥

ततः तस्माद्भूधेतोः (चतुर्थाश्रमेऽपि विहितत्वादिति यावत्) असौ  
महायज्ञो महीयान् सर्वश्रेष्ठ इत्यर्थः ।

केवलमुदारचरिता महापुरुषा एव महायज्ञाधिकारिणो गीयन्ते ।



सर्वकर्मत्यागपरेऽप्यस्मिन् तुरीयाश्रमे महायज्ञानुष्ठानस्याज्ञाऽस्ति । तद्धि महायज्ञ-महिम्न एव प्राप्तायं ज्ञेयम् । गृहस्थाश्रमेऽपि पञ्चमहायज्ञरूपेणास्यैव महायज्ञस्यानुष्ठानशिक्षा प्रारभ्यते । तस्यैतावान् महिमा विद्यते यद्, यदि गृहस्थो महायज्ञानां पञ्चानामनुष्ठानं न करोति, चेत्तदा स महाप्रत्यवायभागभवति । सर्वमपीदं महायज्ञमहत्त्वद्योतकमेवास्ति । ते च महायज्ञाः क्रमशो यथा—ज्ञानाधिदेवानामृषीणां सम्बर्द्धनाय वेदशास्त्रमननम् ब्रह्मयज्ञः, कर्मचालकानां देवानां सम्बर्द्धनाय हवनात्मकं कर्मैव देवयज्ञः, आधिभौतिकीनां सृष्टीनां संरक्षणाणां पितॄणां सम्बर्द्धनाय श्राद्धतर्पणादयः पितृयज्ञः, सर्वेषां प्राणिनां संरक्षणाणां नानानैमित्तिक-देवानां सम्बर्द्धनाय तद्द्वारयैव तेषां सर्वेषामपि मङ्गलकामनायै भूतबलिप्रभृतयो भूतयज्ञः, सकलानां मानवानां पुरतः कृतज्ञता प्रकाशार्थं स्वाश्रमोपस्थितानामाचारङ्गालान्तं सर्वमानवानां नारायणबुद्ध्या भोजनसमर्पणं, नृयज्ञः कथ्यते । अस्मिन् विषये शास्त्रेषु बहुशः प्रमाणान्युपलभ्यन्ते ।—तथाहि—

पांडो होमश्चातिथीनां सपर्यां तर्पणं बलिः

एते पञ्च महायज्ञा ब्रह्मयज्ञादिनामकाः

। दिव्यो भौमस्तथा पैत्रो मानुषो ब्राह्म एव च

एते पञ्च महायज्ञा ब्रह्मणा निर्मिताः पुरा

अध्यापनं ब्रह्मयज्ञः पितृयज्ञस्तु तर्पणं

होमो दैवो बलिर्भौतो नृयज्ञोऽतिथिपूजनम् ॥ ११३ ॥

उभयोः साक्षादुदकं ब्रूते—

ताभ्यामभ्युदयनिःश्रेयसे ॥ ११४ ॥

ताभ्यां यज्ञमहायज्ञाभ्याम् अभ्युदयश्च निःश्रेयसश्च ते तथोक्ते भवते इति सूत्रार्थः ।

सामान्यतोऽपि विचारे यज्ञादभ्युदयो महायज्ञानिःश्रेयसावाप्तिरिति संक्षेपतः सूच्यते । यदा हि व्यष्टिधर्मसाधको यज्ञः समाप्तायते तदा ततोऽभ्युदयावाप्तिः सुलभैव । अन्यत्र महायज्ञेषु यदा जीवानां व्यक्तिस्वार्थाभावेन जगत्कल्याणबुद्ध्यैवानुष्ठानं तेषां भवतीति तादृशैः साधनैर्निःश्रेयसाधिगमोऽपि सुलभ एव ।

जीवानामहङ्कार-जन्या स्वार्थबुद्धिरेव बन्धननिदानम् । महायज्ञेषु च सर्वथैव तस्या अभावो भवतीति सुतरां तेभ्यो निःश्रेयसावाप्तिरेव सुलभेति निःसन्दिग्धम् । यदीह जिज्ञासवः शङ्केन् यद् यज्ञैरभ्युदय एवासाध्यते तेभ्यो निःश्रेयसावाप्तिर्दुर्लभैवेति सिद्धान्ते कश्चिद् तर्हि धर्ममात्रस्यैवाभ्युदयनिःश्रेयसाधायकता सिध्येदित्याक्षेपे समाधानतया गीतोपनिषद्बचनान्युपहरति—



यज्ञार्थात्कर्मणोऽन्यत्र लोकोऽयं कर्मबन्धनः ।

तदर्थं कर्म कौन्तेय मुक्तसङ्गः समाचर ।

तस्मादसक्तः सततं कार्यं कर्म समाचर ।

असक्तो ह्याचरन् कर्म परमाप्नोति पूरुषः ।

तात्पर्यतो यथा महायज्ञैर्निःश्रेयसाधिगतिर्भवति तथैव यज्ञैरपि तदधिगमो भवति । परन्तु नैव साधारणतया किन्तु निष्कामनया यदा यज्ञार्थमेव तेषामनुष्ठानं स्यात्तत्र फलाभिसन्धेर्लेशोऽपि न स्यात्तदैव ते यज्ञा महायज्ञा फलात्मकं मोक्षं वितरन्ति । नो चेदभ्युदयफलन्तु तेषां स्वभावसिद्धम् ॥ ११४ ॥

यज्ञानां विशेषतो महिमानं ब्रूते ।

सहयज्ञा प्रजासृष्टिः ॥ ११५ ॥

यज्ञैःसह विद्यते इति सहयज्ञा यज्ञैःसादूर्ध्वमेवेत्यर्थः प्रजानां प्राणिनां सृष्टिः सर्गो भवतीत्यर्थः ।

यदा हि धर्मयज्ञशब्दौ परस्परं पर्यायवाचकौ स्तस्तदा यज्ञैः सार्कं प्रजानां सृष्टिर्भवतीति स्वाभाविको धर्मः ।

धर्मद्वारा जगतः सुरक्षा भवति । धर्म एव स्थितेरपि मूलं विद्यते । धर्ममार्गेणैव जीवाः क्रमशो निःश्रेयसोपलब्धे अग्रसरा भवन्ति । धर्मात्मकेन यज्ञेन सहैव प्रजाया अपि सृष्टिर्भवति । यद्येवं न स्यात्तदा प्रजाया रक्षणं क्रमोन्नतिश्च नैव भवितुमर्हति । यो हि धर्मः प्रजायाः स्थितेर्मूलं विद्यते यतश्च सृष्टिरक्षा भवति यद्द्वारा च प्रजा अभ्युदयनिःश्रेयसाभिमुखी भवति, स हि प्राकृतिक-नियमस्वरूपो भगवच्छक्तिरूपो धर्मः सृष्ट्या सहैव जायते, इति सर्वैरेवाङ्गीकृतम्, स्मृतयोऽपि अमुमर्थं प्रमाणयन्ति । तथाहि—

सह यज्ञाः प्रजाः सृष्ट्वा पुरो वाच प्रजापतिः—

अनेन प्रसविष्यन्ममेष वोऽस्त्विष्टकामधुक् इति ॥ ११५ ॥

अन्यच्च—

प्रजादेवयोरन्योन्यं सम्बर्द्धनम् ॥ ११६ ॥

प्रजाश्च देवाश्चेति तौ तथोक्तौ तयोः संबर्द्धनम् परस्परमन्योन्यं भवतीति सूत्रार्थः ।

गीतोपनिषदपि विषयमिमं व्याकरोति । तथा हि—

देवान् भावयताऽनेन ते देवा भावयन्तु वः ।

परस्परं भावयन्तः श्रेयःपरमवाप्स्यथ ॥

इष्टान् भोगान् हि वो देवा दास्यन्ते यक्ष्माविताः ।

तैर्दत्तानप्रदायैभ्यो यो भुङ्क्ते स्तेन एव सः ॥ इत्यादि—



यज्ञस्यापरमपि महत्त्वमिदमस्ति यद् यदाहि धर्मात्मको यज्ञः सृष्टिरक्षा-  
मातनुते, तदा तस्याश्च क्रमाभ्युदयस्यापि निमित्तं भवति । तयोश्च सृष्टिरक्षाभ्यु-  
दययोः सम्पादका देवाः सन्ति । यतश्च कर्मणो जडत्वाच्चेतनस्य तच्चालक-  
स्याभावात्ततः कर्मफलोत्पत्तिरसम्भवैवेति यज्ञदेवयोः परस्परं सम्बन्धः स्वीक-  
रणीय एव ।

अन्यतश्च देवा एव धर्मोत्पन्नस्य कर्मणो यथावद् व्यवस्थापकाः सन्ति ।  
ततश्च तत्फलदा अपि त एव विद्यन्ते । यज्ञात्मकस्य धर्मस्य विश्वधारकतया-  
तेभ्यश्च तेषामस्मिन् व्यापारे पूर्णतः साहाय्यम्भवति । अतश्च यज्ञैर्देवा आप्या-  
यिता भवन्तीत्येतदपि स्वीकरणीयमेव ।

विना यज्ञैर्यथा सृष्टिरक्षा नैव भवितुमर्हति, जीवगणाश्च यज्ञैर्विना  
यथाभ्युदयनिःश्रेयसे नैव प्राप्तुमर्हन्ति । तथैव यज्ञादृते देवाः स्वजीवनकर्तव्यं  
पालयितुं नैव समर्था भवन्ति । यदा च देवानां जीवनस्य जीविकायाश्च सम्ब-  
न्धो यज्ञैः सह वर्तते, तदैतदपि सिध्यति यद् यज्ञैर्देवाः सम्बद्धिना भवन्ति ।  
इत्यञ्च यदा देवा यज्ञैः सम्बद्धिताः सन्तः पुष्टितुष्टिभाजो भवन्ति, तदा तत्प्र-  
त्युपकारतया तेऽवश्यं प्रजाः पुष्टास्तुष्टाश्च कुर्वन्तीति निःसन्दिग्धम् । यतो हि  
तेषां स्वाभाविकोऽयं धर्मः ॥ ११६ ॥

विज्ञानमिदं पोषयति—

साम्राज्यवत् ॥ ११७ ॥

सूत्रकृन्महर्षिर्विज्ञानमिदं द्रढयितुमुदाहरति साम्राज्येन तुल्यं साम्राज्यवत्  
साम्राज्यसदृशमित्यर्थः, यथा हि एकस्मिन् साम्राज्ये साम्राज्यप्रजयोः सम्बन्ध-  
स्तथैव मनुष्यदेवयोः सम्बन्धो ज्ञेयः ।

यथा राज्ञा प्रजाः सुरक्षिता भवन्ति तथैव देवैः मानवादिः सृष्टिः सुर-  
क्षिता भवति । अन्यतश्च यथा प्रजा राजानं धनवलेन जनवलेन पोषयति, सम-  
र्थञ्च करोति । तथैव मानवा अपि धर्मसाधनद्वारा दैवराज्यं पुष्टं तुष्टं समृद्धञ्च  
कुर्वन्ति । यथा विना प्रजायोग्यतां राज्ञः कल्याणं न भवति, राजयोग्यतां विना  
प्रजाया अपि कल्याणं नैव भवति, तथैव विना धार्मिकं मनुष्यसमाजं दैव-  
राज्यं नैव पुष्टं भवितुमर्हति दैवराज्यतुष्टिपुष्टिं विना च मृत्युलोकस्याभ्युदय-  
एवासम्भवः ।

यदा प्रजा निरङ्कुशा राजविरोधिनी असन्तुष्टा जायते, तदा कथमपि  
राज्ञः श्रेयो न भवति । तथैव राजापि यत्र स्वार्थपरः प्रजाहितविमुखोऽसंबन्धी  
प्रजावात्सल्यविरहितः स्यात्तदा कथमपि तस्य प्रजा श्रेयोऽभ्युदयभागं नैव भवि-



मुमर्हति । तथैव यदि मानवलोके धर्मानुष्ठानं विनष्टं स्याच्चदा, देवलोकाः कर्तव्य-  
विधिलो निर्वलश्च जायते । आसुरं बलमेव तदानीं प्रवर्द्धते । अन्यतश्च देव-  
गणानां दीर्घव्ययेन कर्तव्यविमुखतया च मृत्युलोके तापस्य अशान्त्याश्च वर्द्धनेन  
भजानां क्लेशो जायते । एतेन पूर्वोक्तोदाहरणस्यैव पुष्टिर्भवति ॥ ११७ ॥

सम्प्रति कर्मणां फलानुसन्धान-कारिणो भेदानाह—

द्विविधं कर्म शुभमशुभञ्च । ११८ ॥

शुभं शुभकरं अशुभं अशुभकरं चेति द्विविधं द्विधा कर्मास्तीति सूत्रार्थः ।  
यत्र क्रियास्ति तत्रैव प्रतिक्रियाऽपि सुतरां भवति । यथा हि हस्तोदासन-  
क्रियायां सत्यां हस्तनिपातनात्मिकाऽपि क्रियाऽवश्यं भवति । सैव प्रति-  
क्रिया कर्मणां फलमुत्पादयति । एको मानवो यदि मानवान्तरं हन्ति ; तदा  
जन्मान्तरे तत्कर्मपरिपाकावस्थायां या हि प्रतिक्रिया भवति, तथा हि हन्तुः  
पुरुषस्य जन्मान्तरीयः कायो हतस्य मानवस्य जन्मान्तरीयेण कायेन प्रतिहन्यते ।  
कर्मणो रूपान्तरावस्थायां परिणामान्यत्वे इति यावत्, स हि हन्ता पुमान्  
अल्पायुर्भवति । इत्यनेनैवोदाहरणेनैवमवश्यमवगन्तव्यं यत् प्रतिक्रियं या हि  
प्रतिक्रियावस्था भवति, तस्यामेव फलोत्पत्तिर्जायते । अत एव स्मृतिशास्त्रेष्वपि  
प्रतिपादितम्—

अवश्यमेव भोक्तव्यं कृतं कर्म शुभाशुभम् ।

नामुक्तं क्षीयते कर्म कल्पकोटिशतैरपि । इति ॥

इत्यञ्च कर्म द्विविधं विद्यते । एकं शुभमपरम् अशुभञ्चेति । यद्धि कर्म  
सर्वगुणवर्द्धकं मङ्गलवासनोपेतं तत्तु शुभफलोत्पादकं । अपरं यद् तमोगुणवर्द्धकम्-  
मङ्गलवासनोपेतञ्च तदेवाशुभमित्युच्यते । शुभेन कर्मणोर्ध्वगतिः सुखाधिगतिश्च  
भवति । अशुभेन कर्मणाऽधोगतिः दुःखाधिगतिश्च भवति ॥ ११८ ॥

प्रसङ्गतः तत्कारणं निर्णयति—

सर्गद्वन्द्वनिमित्तं तत् ॥ ११९ ॥

तत् कर्म सर्गस्य सृष्टेर्द्वन्द्वं निमित्तं यस्य तत् तथोक्तं सृष्टि-द्वन्द्व-निमित्तकं  
भवतीति सूत्रार्थः ।

सृष्टेर्द्वन्द्वं प्रथममेव वर्णितम् । यथा हि कालिकं भेदद्वयमस्ति दिनं रात्रिश्च  
रूपस्य च ज्यातिः छायेति भेदद्वयम् । यथा चेदं सृष्टेः स्वाभाविकं भेदद्वयमस्ति ।  
तद्वदेव फलोन्मुखस्य कर्मणोऽपि भेदद्वयमेव स्वीक्रियते । तात्पर्यतः स्वाभावि-  
कोऽयं भेदो द्वयो न तु काल्पनिक इति यावत् ॥ ११९ ॥



प्रसङ्गतो गतिं वर्णयति—

गतिद्वयनिबन्धनं च ॥ १२० ॥

तद्धि सृष्टिद्वन्द्वं कर्तुं, गत्योर्द्वयं गतिद्वयं तद् कर्मतया निवध्नाति जनयतीति गतिद्वयनिबन्धनं गतिद्वयजनकमिति सूत्रार्थः ।

तेनैव स्वामाधिकनियमानुसारेण पूर्वोक्तस्य कर्मणो भेदद्वयमवलम्ब्य जीवानामपि गतिर्द्विधा जायते । एका तु जीवान् उर्ध्वं नयति । द्वितीया च तान् अधः सारयति । ऊर्ध्वमार्गे पितृलोकः स्वर्गलोकस्तत्रापि उन्नतानि भोगलोकान्तराणि, सह जगति फलतो जीवन्मुक्तावस्था, शुक्लगतिश्चेत्युदाहरणतो ज्ञेयानि । अधोगत्युदाहरणानि, यथा प्रेतलोकावाप्तिं नैरकलोकप्राप्तिं मृत्युलोके वा पुनरेत्य दुःखयोन्युपलब्धिश्चेत्यादि ज्ञेयानि ।

ऊर्ध्वगतेर्यथा उन्नततरा महान्तोऽधिकाराः सन्ति । मृत्युलोके राज्यपदोपलब्धिः ब्राह्मणत्वाधिगतिः संन्यासमार्गाश्रयणमित्यादि । देवल्लोके च यमत्वेन्द्रत्व, प्रभृतिपदेभ्य आरभ्य ऋषित्वप्रभृतिब्रह्मत्वविष्णुत्वशिवत्वान्तोर्ध्वगतिरेव गीयते । तथैवाधोगतौ राज्ञस्तत्त्व-पिशाचत्वादित स्त्रीर्यग्योनिप्राप्तिं यावज्जातुं शक्यते । गतागतचक्रेणैवेमे उभे अपि गती प्रसाध्यन्ते ॥ १२० ॥

तेषां स्वरूपं निर्वक्ति—

ते सुकृतदुष्कृते ॥ १२१ ॥

ऊर्ध्वगत्यधोगतिशीलौ यौ द्वौ प्रवाहौ स्तस्तावेव यथाक्रमं पुण्यपापौ निगद्येते । वेदस्मृति-पुराणादिशास्त्रेषु यौ हि पुण्यपापकर्मतया वर्ण्येते । यानि च तेषु पुण्यात्मनां पापिनाञ्च जीवनचरितानि प्रकाशितानि सन्ति । तानि सर्वाण्यपि अन्ययोरेव गत्योर्विचारेण निर्धारितानि सन्ति । तात्पर्यतस्तु सत्त्वगुण-वर्धकं मङ्गलकरञ्च कर्मजातं पुण्यमित्युच्यते, यच्चोर्ध्वगतिशीलं भवति । तमोगुण-वर्धकममङ्गलकरं च कर्मजातं पापमित्युच्यते, यच्च अधोगतिशीलं भवति । एतदेव सर्वेष्वपि शास्त्रेषु वर्णितं सकलेष्वपि सम्प्रदायेषु प्रचलितं पुण्यपापरहस्यं निगद्यते ॥ १२१ ॥

सम्प्रति फलमभिधत्ते—

सुखदुःखोपलब्धिस्ताभ्याम् ॥ १२२ ॥

ताभ्यां पुण्यपापाभ्यां सुखञ्च दुःखं चेति ते तयोक्ते तयोरुपलब्धिः प्राप्तिर्भवतीति सूत्रार्थः ।



आभ्यामेव पूर्वोक्ताभ्यां कर्मश्रेणिभ्यां यथाक्रमं सुखदुःखोपलब्धिर्भवति । सत्त्वगुणेन सुखस्य तमोगुणेन च दुःखस्योत्पत्तिर्भवति । यदा हि अन्तःकरणं सत्त्व-  
गुणप्रभावेणात्मोन्मुखं भवति तदैव तत्रात्मानन्दसत्ता प्रतिफलिता जयते, यथा च  
सुखोत्पत्तिरास्वाद्यते । अन्यश्च यदा रजस्तमःप्रभावेणान्तःकरणमात्मवैमुख्यमाश्र-  
यति, तदैव तेन सह परमानन्दमयस्य परमात्मनः कोऽपि सस्यन्धो न तिष्ठति । यतश्चा-  
न्तःकरणस्य क्रोशःसमुत्पद्यते तदैव दुःखःमित्युच्यते । वैषयिकसुखदुःख-भोक्ता प्राणी  
दार्शनिकमिदं रहस्यम् नावगच्छेन्नम, एतादृशस्य सुखदुःखस्वरूपस्यानुभवमपि  
न कुर्यान्नम, यतो हि योगिराजगम्य एवायमनुभवस्ताथापि सुखदुःखानुभवेऽन्तः-  
करणस्यैतादृश एव परिणामः स्वतः सम्पद्यते, इति योगिनां खानुभववेद्यो विषयः ।

अज्ञानी प्राणी अपि यदा विषयसुखमास्वादयति, तदा तन्मात्रावलेन  
तदीयमन्तःकरणं शान्तं स्थिरञ्च सञ्जायते । यतो हीदानीं तन्मात्रासु सत्त्वगुण-  
स्यैव प्राधान्यं जागर्ति । इत्यश्च यदा हि अन्तःकरणं शान्तं स्थिरञ्च तिष्ठति तदैवा-  
त्मन आनन्दसत्तापि तत्र प्रतिफलिता भवति । अस्यामवस्थायामानन्दसत्ताप्रति-  
फलनमेव वैषयिक-सुखस्य मूलम् कारणमुच्यते । यतो हि तदानीमन्तःकरणस्य  
स्वाभाविकी गतिरात्माभिमुखी एव प्रवहति । वैषयिकदुःखानुभवे तु सत्यमितो  
विरुद्धैव गतिर्भवति । यतो हि तदानीं रजस्तमोगुणप्रभावेण स चाकचल्यप्रसादप-  
रिपूर्णं स्तन्मात्रान्तःकरणं शान्तं सुस्थिरञ्च कर्तुमसमर्थो भवति । अतश्च चञ्चल-  
मन्तःकरणमात्मन आनन्दसत्ताप्रतिविम्बं ग्रहीतुमसमर्थमेव तिष्ठति । तस्य गतिः  
केवलमधोगैव तदा प्रवहति । इदमेव दुःखानुभवे कारणमूह्यम् । पुण्यपापात्मकौ  
यौ द्वौ भागौ विद्येते तयोरिदमेव दार्शनिकं रहस्यं विज्ञेयम् ॥ १२२ ॥

प्रसङ्गतो मानवानां विशेषाधिकारं वर्णयति ।

मानवस्तद्भाक् स्वातन्त्र्यात् ॥ १२३ ॥

मानवो मनुष्यावस्थामधिगतो हि जीवः तौ पुण्यपापौ भजतीति तद्भाक्  
सुखदुःखभोकेति यावत् भवति स्वातन्त्र्यात् स्वाधीनत्वाद्धेतोरित्यर्थः ।

मनुष्येभ्योऽधःस्थितानां योनीनामसम्पूर्णत्वसूचकं वर्णनन्तु पूर्वमेव कृतं  
विद्यते । मनुष्ययोनिस्तु सर्वाभ्योऽपि योनिभ्यः श्रेष्ठा अस्यामेव 'जीवः पूर्णावय-  
वतामाप्नोति । अस्या एव योन्याः सकाशात् जीवा देवादियोनीर्गच्छन्ति ।  
इहैव सर्वयोनिभ्यः परां काष्ठामासादयन्ति जीवाः । अस्यामेव योनौ मानवाः  
पुण्यपापाधिकारिणो भवन्ति । गतागतचक्रस्य केन्द्रीभावमाज्ञाय पुण्यपापयोः  
फलं भोक्तुं नानालोकेषु यातायाते कुर्वन्ति । इत्यत एव स्मृतिशास्त्रेपूकम्—

मानुषेषु महाराज ! धर्माधर्मौ व्यवस्थितौ ।

सम्पूर्णवियवा जीवा मर्त्यपिण्डं गतास्ततः । इत्यादि ॥ १२३ ॥



## सूर्योदय-नियमाः ।

१—प्रति पौर्णिममुदेति ततो द्वित्रैरेव दिनैः सदस्यसेवामातनुते । सति विलम्बे निजपत्रा- ( डाकघर ) लयेऽन्विष्य कार्यालये पत्रप्रेषणमुचितम् ।

२—धनादेशपत्र ( मनियार्डर ) द्वारैव मुद्राप्रेषणं साधोयोऽन्यथा बी० पी० मध्ये ।=) षडाणकानां व्यर्थव्ययो भवति ।

३—प्राचीनग्राहकैः स्वग्राहकसंख्याऽवश्यं लेख्या । नूतनैश्च नूतनोऽहं ग्राहको भवितुमिच्छामीति लेख्यम् । निज-पूर्णस्थान-सङ्केतादिकं साधु सुस्पष्टाक्षरेणैव लेख्यम् । सूर्योदय-सदस्याश्च संक्षेपेण चतुर्विधाः सन्ति । १—संरक्षकाः प्रतिवर्षं ५) ददति, २—सहायकाः प्रतिवर्षं ३) ददति । ३—साधारणाश्च प्रतिवर्षं १) ददति । आचार्या महामण्डलीय-सदस्याश्च सूर्योदयस्य सम्मानित-सदस्या गण्यन्ते । तेऽपि, आर्यमहिला-पुस्तकालयाध्यक्षाश्च १) एकरूप्यकेणैव सहायकसदस्या भवितुमर्हन्ति ।

## लेखका विनिवेद्यन्ते ।

१—त एव लेखा इह प्रकाश्यन्ते ये सुस्पष्टाक्षरा विरलपंक्तिकाः सरल-सरला भावपूर्णशृङ्गात्रोपयोगिनो भवन्ति । साहित्यिका धार्मिका सामाजिका ऐतिहासिका गवेषणा-सम्यन्धिनश्च प्रसादगुणशुष्किता लेखाः प्रकाशने प्राथम्यमाश्रयन्ति । अतश्च लेखकैः स्वलेखभावार्थं मनोहरस्वभावाः सज्जनोऽन्यं न तु शब्दकाठिन्यादिषु । २—कविताश्च स्वरूपपदा भावपूर्ण अपेक्ष्यन्ते न दीर्घाः । इह “गद्य-कवीनां निकर्षं वदन्तीति” गद्यमया एव लेखाः प्रायो गृह्यन्ते ।

विज्ञापनादिनिश्चयार्थं कार्यालये प्रष्टव्यम् । सर्वविधपत्रव्यवहारोऽधो-निर्दिष्ट-संकेतेनैव कार्य्यः । अवधेशप्रसादद्विवेदी ( काव्यतीर्थः )

व्यवस्थापकः ।

## धार्मिक-ग्रन्थमाला ।

हमारे यहां सनातन धर्मोपयोगी व्याख्यान तथा शंका-समाधानके अनेक धर्मग्रन्थ छपकर तैयार हैं । जिनको पढ़कर आप सनातनधर्मके महत्त्व एवं भारतवर्षके प्राचीन गौरवको समझ सकेंगे । इसके अतिरिक्त कर्मकाण्ड, साहित्य व्याकरण न्यायमीमांसा, पुराण इतिहास आयुर्वेद आदि सब प्रकारके ग्रन्थ यहां मिल सकते हैं । हमारी नयी सूची बिना मूल्य-मंगाकर अवश्य पढ़िये ।

मैनेजर—निगमागम बुकरियो

भारतधर्म सिण्डिकेट लिमिटेड, स्टेशनरोड, बनारस ।



## प्रबन्धप्रकाशः ।

( ग्रन्थकर्ता—डा० श्रीमङ्गलदेवशर्मा, एम. ए., डी. फिल. )

संस्कृतनिबन्धरचनाविषयकमिदमपूर्वं पुस्तकं सामान्येन सर्वेषां संस्कृत-भाषाभ्यासिनां विशेषतश्च संस्कृतपरीक्षार्थिनामन्तेवासिनां परमो-  
पकारि । नाद्यावधि एतद्विषयकमेतादृगुत्कृष्टमन्यत्पुस्तकं केनापि प्रकाशि-  
तम् । अत एव काशिकराजकीय-पाठशालीय प्रधानाध्यक्षैः महामहोपाध्यायैः  
परिडितगोपीनाथकविराजमहोदयैरन्यैश्च नाना प्रदेशीयैः परिडितप्रकाण्डैर्मुक्त  
कण्ठमतिप्रशंसित एष ग्रन्थः । किं बहुना, परीक्षापारावारमुत्तिर्पूष्ण-  
छात्राणां प्रयत्नः सुदृढो महापोत इवायमुपादेयः । स्वविषयेषु वैदुष्यं सातिश-  
यमाध्याना अपि अनेके छात्रा निबन्धरचनाविषयस्यानभिज्ञानात् परीक्षा-  
यामधःपतन्तीति कस्याचिदितम् । तेषां कृते ह्येतत्पुस्तकमोघास्त्रमिव । न  
केवलमेतत् परीक्षायामेव साफल्यं प्रयच्छति, किन्त्वस्य पाठेन पाठका  
संस्कृतभाषाभाषणेषु परमं पाठ्यमधिगन्तुं प्रभवेषुः । अस्य मुद्रणस्य  
द्वितीयावृत्तिरपि समाप्तप्रायैव । अतस्त्वर्यतां ग्राहकैः । श्रद्धणचिकणक-  
र्गले मुद्रितस्य १८० पृष्ठात्मकस्यास्य मूल्यं केवलमेकं १) रूप्यकम् ।

प्राप्तिस्थानम्—

मैनेजर—इण्डियनप्रेस, जगतगंज, बनारस ।

## ज्योतिषविज्ञानम् ।

अस्मिन् ग्रन्थे विज्ञानरीत्या ज्योतिषफलानामुपपत्तिर्वर्णिताऽस्ति ।  
ग्राहकैराशु रूप्यकाष्टमांशः, कुण्डलीनिरीक्षणैपिभिस्तथा सह रूप्यक-  
मेकं प्रेषणीयम् ।

प्राप्तिस्थानम्—

राजकुमारशुक्ल, परिडित तारादत्त राजज्योतिर्विद्,  
रियासत जुब्बल, जिला शिमला ।